

दक्षिण भारत राष्ट्रमत
dakshinbharat.com

चेन्नई। राष्ट्रपति द्रोपदी मुर्मू ने कहा है कि समुद्री क्षेत्र को जलवायु परिवर्तन के प्रभावों से मुक्त रखने के लिए त्वरित, सक्रिय और शीघ्र कदम उठाने की जरूरत है। श्रीमती मुर्मू ने शुक्रवार को चेन्नई में भारतीय समुद्री विश्वविद्यालय के 8वें दीक्षांत समारोह को संबोधित किया। इस अवसर पर अपने संबोधन में राष्ट्रपति ने कहा कि जलवायु आपदा इस समय की सबसे गंभीर चुनौतियों में से एक है जिसमें तापमान और समुद्र का बढ़ता स्तर शामिल है। समुद्री क्षेत्र को जलवायु परिवर्तन से होने वाले प्रभावों से मुक्त रखने के लिए त्वरित, सक्रिय और शीघ्र कार्यवाही की जरूरत है, जिससे विशेषकर कमजोर समुदायों के बीच आजीविका बाधित होने का खतरा उत्पन्न न हो सके। उन्होंने कहा कि छात्रों की व्यावसायिक जिम्मेदारी ही नहीं अपितु इकोसिस्टम को मजबूत बनाए रखने के प्रति भी उनका दायित्व है। उन्होंने कहा कि नौवहन सहित समुद्र संबंधी दीर्घकालिक और कुशल गतिविधियों का संचालन समय की मांग है। साथ ही स्वरथ

इकोसिस्टम के लिए समुद्र में अधिक अनुकूल और हरित कार्यप्रणालियों को अपनाना भी आवश्यक है। उन्होंने कहा कि 7500 किलोमीटर लंबी समुद्री सीमा और 1382 अपतटीय द्वीपों के साथ भारत की समुद्री स्थिति महत्वपूर्ण है। उन्होंने कहा कि महत्वपूर्ण समुद्री व्यापार मार्गों के रणनीतिक महत्व के अलावा, भारत के पास 14,500 किलोमीटर लंबे संभावित जलमार्ग हैं। देश का समुद्री क्षेत्र इसके व्यापार और आर्थिक विकास में महत्वपूर्ण भूमिका निभाता है, क्योंकि देश का 95 प्रतिशत व्यापार मात्रा के

समुद्री क्षेत्र को जलवायु परिवर्तन के प्रभावों से मुक्त रखना जरूरी : मुर्मू

अनुसार और 65 प्रतिशत व्यापार मूल्य के अनुसार समुद्री परिवहन के माध्यम से किया जाता है। तटीय अर्थव्यवस्था लाखों मछुआरों का भरण-पोषण करती है और लगभग 2,50,000 मछली पकड़ने वाली नौकाओं के बेड़े के साथ भारत दुनिया का दूसरा सबसे बड़ा मछली उत्पादक देश है।

राष्ट्रपति ने कहा कि इस क्षेत्र की क्षमता का पूरी तरह से दोहन करने से पहले हमें कई चुनौतियों से गुजरना होगा। उन्होंने कहा कि गहराई पर प्रतिबंध के कारण बहुत सारे कंटेनर जहाजों के माल को पास के विदेशी बंदरगाहों पर ले जाया जाता है। उन्होंने कहा कि भारतीय बंदरगाहों की परिचालन दक्षता को बढ़ाने के लिए हमें वैश्विक औसत बेंचमार्क से तालमेल बनाना आवश्यक है। उन्होंने कहा कि भारतीय बंदरगाहों को अगले स्तर पर पहुंचाने से पहले बुनियादी ढांचे और परिचालन संबंधी चुनौतियों का समाधान करना होगा। उन्होंने कहा कि सागरमाला कार्यक्रम बंदरगाह विकास से बंदरगाह आधारित विकास की ओर एक महत्वपूर्ण कदम है।

राष्ट्रपति ने कहा कि समुद्र पार करने के बारे में रुढ़िवादी सोच और आशंकाएं हमें महंगी पर्झों, लेकिन अंततः भारत 200 वर्षों के औपनिवेशिक शासन के चंगुल से बाहर आ गया। यह महाद्वीपीय विकास पर अधिक केंद्रित हो गया, जबकि महाद्वीपीय विकास और

नौवहन विकास परस्पर पूरक हैं। भारतीय समुद्री विश्वविद्यालय (आईएमयू), चेन्नई के आठवें दीक्षांत समारोह में राष्ट्रपति ने कहा, निरसंदेह, हमारे पास पूरी तरह से एक मजबूत समुद्री उपस्थिति स्थापित करने के लिए आर्थिक और औद्योगिक संसाधनों की भी कमी थी। उन्होंने कहा कि देश इस क्षेत्र की संभावनाओं का पूरी तरह से लाभ उठा पाए, उससे पहले भारत को कई चुनौतियों से पार पाना होगा। मुर्मू ने कहा, उदाहरण के लिए गहराई संबंधी प्रतिबंधों के कारण कई मालवाहक जहाजों को पास के विदेशी बंदरगाहों की ओर मोड़ दिया जाता है। व्यापारिक और नागरिक जहाज निर्माण उद्योग में हमें दक्षता, प्रभावशीलता और प्रतिस्पर्धा के उच्चतम मानकों का लक्ष्य रखना होगा।

स्टालिन ने मुर्मू से तमिलनाडु के नीट विरोधी विधेयक को मंजूरी देने का आग्रह किया

दक्षिण भारत राष्ट्रमत
dakshinbharat.com

चेन्नई। तमिलनाडु के मुख्यमंत्री एम. के. स्टालिन ने राष्ट्रपति द्रोपदी मुर्मू से नीट (राष्ट्रीय पात्रता व प्रवेश परीक्षा) विरोधी विधेयक को मंजूरी देने का शुक्रवार को आग्रह किया।

मुर्मू भारतीय समुद्री विश्वविद्यालय (आईएमयू) के आठवें दीक्षांत समारोह में भाग लेने के लिए बृहस्पतिवार को यहां पहुंची थीं। एक आधिकारिक विज्ञापन में बताया गया कि मुख्यमंत्री ने नीट के संबंध में राष्ट्रपति को हवाई अड्डे पर एक पत्र सौंपा। स्टालिन ने मुर्मू को लिखे पत्र में कहा कि तमिलनाडु स्नातक चिकित्सकीय डिग्री पाठ्यक्रम प्रवेश विधेयक, 2021' को मूल रूप से उसी वर्ष सितंबर में राज्य विधानसभा ने पारित कर दिया था, जिसे बाद में राज्यपाल आर एन रवि ने लौटा दिया।

उन्होंने कहा कि इसे फरवरी 2022 में विधानसभा द्वारा फिर से पेश एवं पारित किया गया और राज्यपाल के पास पुनः भेजा गया। इसे राष्ट्रपति की मंजूरी के लिए 'आरक्षित' रख लिया गया। राज्यपाल ने फिर इसे केंद्रीय गृह मंत्रालय को भेज दिया था।

स्टालिन ने मुर्मू से कहा, स्वास्थ्य एवं परिवार कल्याण मंत्रालय, उच्च शिक्षा विभाग, शिक्षा मंत्रालय और आयुष मंत्रालय की टिप्पणियों के आधार पर केंद्रीय गृह मंत्रालय ने विधेयक पर स्पष्टीकरण मांगे थे, जिनका जवाब शीघ्र ही दे दिया गया। हमारे जवाब देने के बाद भी कोई प्रगति नहीं हुई, इसलिए 14 अगस्त, 2023 को लिखे अपने पत्र में मैंने इस देरी के कारण वंचित छात्रों के लिए अवसर कम होने और कई छात्रों के आत्महत्या करने जैसे विभिन्न प्रतिकूल प्रभावों पर प्रकाश डाला था और आपसे बिना कोई देरी किए मंजूरी देने का आग्रह किया था। उन्होंने कहा कि स्वास्थ्य और परिवार कल्याण मंत्रालय द्वारा हाल में पूछे गए प्रश्नों का भी उत्तर दे दिया गया है।

उन्होंने कहा कि इसे फरवरी 2022 में विधानसभा द्वारा फिर से पेश एवं पारित किया गया और राज्यपाल के पास पुनः भेजा गया। इसे राष्ट्रपति की मंजूरी के लिए 'आरक्षित' रख लिया गया। राज्यपाल ने फिर इसे केंद्रीय गृह मंत्रालय को भेज दिया था।

स्टालिन ने मुर्मू से कहा, स्वास्थ्य एवं परिवार कल्याण मंत्रालय, उच्च शिक्षा विभाग, शिक्षा मंत्रालय और आयुष मंत्रालय की टिप्पणियों के आधार पर केंद्रीय गृह मंत्रालय ने विधेयक पर स्पष्टीकरण मांगे थे, जिनका जवाब शीघ्र ही दे दिया गया। हमारे जवाब देने के बाद भी कोई प्रगति नहीं हुई, इसलिए 14 अगस्त, 2023 को लिखे अपने पत्र में मैंने इस देरी के कारण वंचित छात्रों के लिए अवसर कम होने और कई छात्रों के आत्महत्या करने जैसे विभिन्न प्रतिकूल प्रभावों पर प्रकाश डाला था और आपसे बिना कोई देरी किए मंजूरी देने का आग्रह किया था। उन्होंने कहा कि स्वास्थ्य और परिवार कल्याण मंत्रालय द्वारा हाल में पूछे गए प्रश्नों का भी उत्तर दे दिया गया है।

स्टालिन ने सिंह से मनरेगा के तहत राशि जारी करने का किया आग्रह

दक्षिण भारत राष्ट्रमत
dakshinbharat.com

चेन्नई। तमिलनाडु के मुख्यमंत्री एम. के. स्टालिन ने शुक्रवार को केंद्रीय ग्रामीण विकास और पंचायत राज मंत्री गिरिराज सिंह से राज्य को महाना गांधी राष्ट्रीय ग्रामीण रोजगार गारंटी योजना (मनरेगा) के तहत करीब 2,696.77 करोड़ रुपये जारी करने का आग्रह किया।

गिरिराज सिंह को लिखे एक अर्ध आधिकारिक पत्र में, जिसकी प्रतियां यहां मीडिया को जारी की गईं, स्टालिन ने उनसे अकुशल श्रमिकों को नियमित रूप से अतिरिक्त घनराशि जारी करने का भी आग्रह किया और इस संबंध में उनके व्यक्तिगत हस्तक्षेप की मांग की। श्री स्टालिन ने कहा कि मनरेगा ग्रामीण क्षेत्रों में सभी पंजीकृत परिवारों को रोजगार के अवसर प्रदान करने वाली महत्वपूर्ण योजनाओं में से एक है और यह एकमात्र योजना है जो ग्रामीण लोगों को आजीविका के अवसर प्रदान करती है और साथ ही गांव के बुनियादी ढांचे में सुधार के लिए और

ग्राामीण लोगों की मांग पर बड़े स्तर पर टिकाऊ ग्राामीण संपत्तियां बनाती है। उन्होंने कहा कि विभिन्न मापदंडों के तहत महाना गांधी नरेंगा के कार्यान्वयन में तमिलनाडु हमेशा शीर्ष प्रदर्शन करने वाला राज्य रहा है। मुख्यमंत्री ने कहा कि राज्य में 92.86 लाख परिवारों को जॉब कार्ड जारी किए गए हैं। उन्होंने कहा कि इनमें से करीब 76.15 लाख श्रमिक नियमित रूप से मनरेगा कार्यों में सक्रिय रूप से भाग ले रहे हैं।

स्टालिन ने कहा कि तमिलनाडु में कृषि दक्षिण-पश्चिम मानसून की वर्षा और पूर्वोत्तर मानसून की चक्रवाती बारिश पर बहुत अधिक निर्भर है, इसलिए उपरोक्त मानसून में से किसी एक में भी अनियमितता के कारण मनरेगा कार्यों की मांग बढ़ जाती है। उन्होंने कहा, विशेष रूप से, मनरेगा ग्रामीण महिला सशक्तिकरण को महसूस किया गया है, क्योंकि अधिकांश कार्यबल महिलाएं हैं और उनके बैंक खाते में मजदूरी जमा करने से उनकी वित्तीय स्थिति में काफी सुधार हुआ है।

सिद्धरामैया ने कर्नाटक की उपेक्षा के लिए प्रधानमंत्री मोदी की आलोचना की

दक्षिण भारत राष्ट्रमत
dakshinbharat.com

बेंगलूरु। कर्नाटक के मुख्यमंत्री सिद्धरामैया ने शुक्रवार को कर्नाटक राज्य की उपेक्षा के लिए प्रधानमंत्री नरेंद्र मोदी की आलोचना की। यह वर्ष कर्नाटक के लिए एक महत्वपूर्ण मील का पत्थर है, क्योंकि हम अपने प्रिय राज्य का नाम बदलने के 50 वर्ष पूरे होने का जश्न मना रहे हैं। 1 नवंबर को कन्नड़ राज्योत्सव खुशी, गर्व और सामूहिक उत्सव का समय होना चाहिए।

मुख्यमंत्री ने कहा, हालांकि, प्रधानमंत्री मोदी के नेतृत्व में पिछले 9.5 वर्षों में केंद्र सरकार द्वारा की गई उपेक्षा और उदासीनता की छाया हमारी उत्सव की भावना को कम कर देती है। उन्होंने सोशल मीडिया प्लेटफॉर्म एक्स पर एक ट्वीट टैग मोदी आपको जवाब देना होगा भी शुरू किया। मुख्यमंत्री ने कहा कि अपने समृद्ध इतिहास और भारत के विकास में महत्वपूर्ण योगदान के साथ कर्नाटक खुद से एक दर्दनाक सवाल पूछ रहा है: कर्नाटक के लिए कोई प्यार क्यों नहीं? उन्होंने कहा कि मोदी के नेतृत्व वाली भाजपा की केंद्र सरकार के तहत कर्नाटक की आकांक्षाएं और जरूरतें लगातार

कमजोर होती दिख रही हैं। उन्होंने कहा, भारत के खजाने में महत्वपूर्ण योगदान देने के बावजूद, हमारे राज्य को धन से लगातार इनकार का सामना करना पड़ा है। मुख्यमंत्री ने कहा कि महत्वपूर्ण बुनियादी ढांचा परियोजनाएं बिना समर्थन के रह गई हैं, जबकि हमारे प्रतिष्ठित सार्वजनिक उपकरणों को बंद होने का खतरा है। हमारी समृद्ध सांस्कृतिक विरासत को उदासीनता का सामना करना पड़ा है, और महत्वपूर्ण नदी जल मुद्दे अनसुलझे हैं। इसके अलावा, प्राकृतिक आपदाओं के समय भयावह चूपी और सहायता की कमी बेहद चिंताजनक है। मुख्यमंत्री ने कहा, हमें बदलाव की उम्मीद है, खासकर जब हम कन्नड़ राज्योत्सव के करीब पहुंच रहे हैं। यह एक ऐसा समय है जब कर्नाटक की भावना सबसे अधिक चमकती है, और हम लोग

तमिलनाडु पुलिस ने पेट्रोल बम मामले में वीडियो फुटेज जारी की



Petrol bomb incident: TN Police disproves Raj Bhawan's claims with video evidence

चेन्नई। तमिलनाडु पुलिस ने शुक्रवार को राजभवन पेट्रोल बम मामले से संबंधित वीडियो फुटेज जारी की और यह साबित करने का प्रयास किया कि इस घटना में केवल एक व्यक्ति, करुणा विनोद शामिल था तथा समय रहते उस पर काबू पा कर जान-माल के नुकसान को

रोक लिया गया। यहां एक संवाददाता सम्मेलन में, पुलिस महानिदेशक शंकर जीवाल और पुलिस आयुक्त, ग्रेटर चेन्नई, संदीप राय राठौड़ ने सीसीटीवी कैमरों की फुटेज जारी की। फुटेज में आरोपी तालुक कार्यालय रोड पर लिटिल मार्केट प्लाज़ेट से सरदार पटेल रोड की ओर अकेले चलते नजर आ रहा है। इसी मार्ग पर राजभवन स्थित है।

जब वह राजभवन के मुख्य द्वार के पिपरित दिशा में तालुक कार्यालय-सरदार पटेल रोड चौराहे पर पहुंचा, तो फुटेज में साढ़े कपड़ों में पुलिसकर्मी भी नजर आ रहे थे, जो उसे पेट्रोल बम फेंकने से रोकने और अंततः उस पर काबू पाने के लिए सभी तरफ से सावधानीपूर्वक बढ़ रहे थे। फुटेज में हालांकि ऐसा लगा कि वह पेट्रोल बम फेंकने में कामयाब रहा जो राजभवन के मुख्य द्वार के निकट लगाए गए बैरिकेड से पहले ही गिर गया।

बाघ के नाखून वाले पेंडेंट पर विवाद : कन्नड़ बिग बॉस प्रतियोगी को जमानत, मंत्री के आवास पर तलाशी

बेंगलूरु। मशहूर हस्तियों के बाघ के नाखून से बने पेंडेंट पहनने पर चल रहे विवाद के सिलसिले में वन विभाग के अधिकारियों ने शुक्रवार को कर्नाटक में अपनी तलाशी जारी रखी। अधिकारियों ने शुक्रवार को राज्य की महिला एवं बाल कल्याण मंत्री लक्ष्मी हेब्बालकर के बेलगावी शहर में स्थित आवास पर तलाशी ली। उनके बेटे मृगाल हेब्बालकर का बाघ के पंजे वाला पेंडेंट पहने फोटो सोशल मीडिया पर वायरल हो गया था। दूसरी ओर, कन्नड़ बिग बॉस के प्रतियोगी वतुर संतोष को बाघ के नाखून का पेंडेंट पहनने के मामले में शुक्रवार को बेंगलूरु के द्वितीय एसोसिएट कोर्ट ने जमानत दे दी। अदालत ने पहले उन्हें 14 दिन की न्यायिक हिरासत में भेज दिया था। उन्हें बेंगलूरु में रियलिटी शो के सेट से गिरफ्तार कर सीधे जेल भेज दिया गया क्योंकि प्रथम दृष्टया यह पाया गया कि संतोष ने बाघ के पंजे से बना पेंडेंट पहना हुआ था। लक्ष्मी हेब्बालकर ने शुक्रवार को स्पष्ट किया कि उनके बेटे मृगाल को जो पहना हुआ देखा गया था वह किसी के द्वारा उपहार में दिया गया प्लास्टिक का बाघ के पंजे वाला पेंडेंट था। उन्होंने कहा, मैं शुद्ध शाकाहारी हूँ। मेरे घर पर वन्य जीवन से संबंधित कोई भी चीज मिलना असंभव है। बाघ, मोर को मारना तो दूर की बात है; मैं भेड़, मुर्गी और गाय की हत्या का विरोध करती हूँ। वन विभाग के अधिकारियों ने हेब्बालकर के आवास का निरीक्षण किया और उनके बेटे मृगाल द्वारा पहना गया पेंडेंट ले लिया। अधिकारी पेंडेंट को परीक्षण के लिए एफएसएल भेजेंगे। मंत्री ने कहा, बाघ हमारा राष्ट्रीय पशु है। मेरे जैसे जिम्मेदार पद पर बैठे व्यक्ति और आम लोगों के लिए एक ही कानून है। मैं बाघ बचाओ अभियान को अपना पूरा समर्थन देती हूँ। उन्होंने कहा कि कई लोगों ने अपने घरों में हिरण के सींग, बाघ के पंजे जमा कर रखे हैं। सरकार और वन विभाग को इन्हें जलत करना चाहिए और लोगों में जागरूकता पैदा करनी चाहिए। इस बीच, कलासा उपमंडल के उप रिजर्व वन अधिकारी दर्शन को एक शिकायत के बाद निर्लंबित कर दिया गया है।

डीएसी डेवलपर्स ने 'दक्षिण भारत के पहले' होम एक्सपीरियंस सेंटर का अनावरण किया

दक्षिण भारत राष्ट्रमत
dakshinbharat.com

चेन्नई/दक्षिण भारत। डीएसी डेवलपर्स प्रा. लि. ने मेदावकम और तांबरम में 'दक्षिण भारत के पहले' होम एक्सपीरियंस सेंटर लॉन्च किए हैं। इनमें पूरी तरह से सुसज्जित घर शामिल हैं, जो फर्श से लेकर छत तक सब कुछ प्रदर्शित करते हैं, ताकि खरीदार उन सामग्रियों का निरीक्षण और उन्हें छूकर महसूस कर सकें, जो उनके सपनों का घर बनाने में इस्तेमाल की जाती हैं।

उच्चतम न्यायालय के पूर्व न्यायाधीश वी रामसुब्रमण्यम ने इन्वेंटोरि सेंटर्स का उद्घाटन किया। इनमें एक 1050 वर्ग फीट का एक्सपीरियंस सेंटर और एक 800 वर्ग फीट का सेंटर, जो डीएसी डेवलपर्स की दो नई घोषित आवासीय परियोजनाओं डीएसी मेडेलियन, मेदावकम और डीएसी मार्शल, तांबरम की वास्तविक आवास इकाइयों पर आधारित हैं।

होम एक्सपीरियंस सेंटर के बारे में बताते हुए डीएसी डेवलपर्स के प्रबंध निदेशक एस सतीश कुमार ने कहा, हमारे मूल सिद्धांत 3ई 'इंजीनियरिंग-केंद्रित नवाचार, ग्राहक एजुकेशन और ग्राहक

होम एक्सपीरियंस

दक्षिण भारत राष्ट्रमत



चेन्नई के प्रतिष्ठित डीएसी डेवलपर्स ने दक्षिण भारत के पहले होम एक्सपीरियंस सेंटर का अनावरण किया। कम्पनी ने मेदावकम और तांबरम में होम एक्सपीरियंस सेंटर लॉन्च किया है, जिसमें पूरी तरह से सुसज्जित घर शामिल हैं जो क्रॉस-सेक्शन में फर्श से छत तक सब उत्पादों को प्रदर्शित करते हैं ताकि खरीदार अच्छे से उनका देखकर व छूकर अनुभव व महसूस कर सकें। भारत के सर्वोच्च न्यायालय के पूर्व न्यायाधीश वी. रामसुब्रमण्यम ने नो-नैम्बो केंद्रों का उद्घाटन किया। डीएसी डेवलपर्स के प्रबंध निदेशक एस. सतीश कुमार ने होम एक्सपीरियंस सेंटर के बारे में विस्तार से जानकारी दी।

एक्सपीरियंस पर आधारित हैं। उन्होंने कहा कि नए अनावरण किए

गए होम एक्सपीरियंस सेंटर इन सिद्धांतों के प्रतीक हैं। दक्षिण भारत में पहली बार



शादाब खान के सिर में चोट लगी, उसामा बने कन्कशन सब्स्टीट्यूट

दक्षिण भारत राष्ट्रमत
dakshinbharat.com

चेन्नई। पाकिस्तान के ऑल राउंडर शादाब खान के सिर में शुक्रवार को यहां दक्षिण अफ्रीका के खिलाफ विश्व कप मैच के दौरान चोट लग गयी। उनकी जगह स्पिनर उसामा मीर को 'कनकेशन सब्स्टीट्यूट' के रूप में लिया गया। दक्षिण अफ्रीका की पारी के पहले ओवर में क्रिस्टन डिकॉको को रन आउट करने के प्रयास में शादाब चोटिल हो गए। उन्होंने तुरंत ही उपचार की जरूरत थी।

जब वह जमीन पर निश्चल पड़े थे तब स्ट्रूचर पर उन्हें वापस ड्रेसिंग रूम ले जाया गया। इसके बाद यहां कुछ समय के लिए मैदान पर उतरें लेकिन फिर पूरे मैच से बाहर हो गए। उनकी जगह मीर को कनकेशन सब्स्टीट्यूट के रूप में टीम में शामिल किया गया। पाकिस्तान क्रिकेट बोर्ड ने बयान में कहा, पाकिस्तान ने दक्षिण अफ्रीका के खिलाफ चल रहे मैच में शादाब खान के स्थान पर 'कनकेशन सब्स्टीट्यूट' लिया है। शादाब की जगह उसामा मीर ने ली है।



अशोक गहलोट ने कॉलेज के विद्यार्थियों को मुफ्त में लैपटॉप देने और अंग्रेजी माध्यम से शिक्षा की गारंटी दी

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री अशोक गहलोट ने शुक्रवार को जनता के लिए पांच और गारंटी की घोषणा की जिसमें सरकारी कॉलेज में दाखिला लेने वाले विद्यार्थियों को मुफ्त में लैपटॉप देना और हर विद्यार्थी को अंग्रेजी माध्यम से शिक्षा देना शामिल है। गहलोट ने कहा कि आगामी विधानसभा चुनाव में कांग्रेस की दोबारा सरकार बनने पर सभी गारंटी को पूरा किया जाएगा। राज्य में विधानसभा की 200 सीट के लिए 25 नवंबर को मतदान होगा जबकि मतगणना तीन दिसंबर को होगी।

इन गारंटी में सरकारी कॉलेज के पहले

साल के विद्यार्थियों को मुफ्त में लैपटॉप या टैबलेट देना, प्राकृतिक आपदा से हुए नुकसान से पीड़ित हर परिवार को 15 लाख रुपए तक की मुफ्त बीमा राहत देना, हर विद्यार्थी के लिए अंग्रेजी माध्यम से शिक्षा देना सरकारी कर्मचारियों के लिए पुरानी पेंशन योजना (ओपीएस) कानून लाना और गोवंश पालकों से दो रुपये प्रति किलो के हिसाब से गोबर की खरीद करना शामिल है। उल्लेखनीय है कि गहलोट ने दो गारंटी की घोषणा बुधवार को झुंझुनू में प्रियंका गांधी वाद्रा की जनसभा में की थी। इनमें 1.05 करोड़ परिवारों के लिए 500 रुपये में रसोई गैस सिलेंडर देना तथा परिवार की महिला मुखिया को किश्तों में 10,000 रुपये की वार्षिक सम्मान राशि देना शामिल है। गहलोट ने कहा कि आने वाले दिनों में पार्टी का चुनाव घोषणापत्र जारी किया

जाएगा जिसमें और भी घोषणाएं की जाएंगी। मुख्यमंत्री अशोक गहलोट ने शुक्रवार को केंद्रीय जांच एजेंसी प्रवर्तन निदेशालय (ईडी) पर तंज कसने के लिए छत्तीसगढ़ के मुख्यमंत्री की उस टिप्पणी का जिक्र किया जिसमें उन्होंने कहा है कि 'ईडी देश में कुत्तों से ज्यादा घूम रही है'।

यहां मीडिया से बातचीत में गहलोट ने कहा, एक मुख्यमंत्री (भूपेश बघेल) को कहना पड़ा कि ईडी देश में कुत्तों से ज्यादा घूम रही है। इससे बड़ा दुर्भाग्य क्या हो सकता है? गहलोट ने कहा, एक मुख्यमंत्री (भूपेश बघेल) को कहना पड़े कि ईडी देश में कुत्तों से ज्यादा घूम रही है... यह दुर्भाग्य की बात है कि हमारी प्रमुख एजेंसियों सीबीआई, आयकर, ईडी के बारे में कहना पड़े कि कुत्तों से ज्यादा घूम रही है। उन्होंने कहा, ईडी के बारे में इस तरह की

टिप्पणी पर आप विचार कर सकते हैं... क्यों ऐसी टिप्पणी की गई। रोज तंग कर रहे हो, तो मुख्यमंत्री क्या करेंगे... इसलिये हमने कहा कि लोकतंत्र खतरे में है और संविधान की धड़ियां उड़ रही हैं। उन्होंने कहा, आप (एजेंसियां) नौ साल से एक राजनीतिक हथियार बन गए हैं... केवल विपक्षी पार्टियों के नेताओं के पास जाते हो। मोदी जी, आपके समझ में नहीं आ रहा... लेकिन देश के अंदर आपकी उलटी गिनती शुरू हो गई है। गहलोट ने कहा कि ईडी ने कांग्रेस प्रदेश अध्यक्ष गोविंद सिंह डोटासरा को इस्तीफा निशाना बनाया क्योंकि वह राज्य सरकार की योजनाओं का खुलकर प्रचार कर रहे हैं। ईडी ने बृहस्पतिवार को कांग्रेस प्रदेश अध्यक्ष गोविंद सिंह डोटासरा और दौसा के महावा से कांग्रेस विधायक के परिसर में कार्रवाई की थी।

डोटासरा के घर ईडी की कार्रवाई के खिलाफ अलवर में एनएसयूआई का प्रदर्शन

अलवर। राजस्थान कांग्रेस के प्रदेश अध्यक्ष गोविंद सिंह डोटासरा के घर पर प्रवर्तन निदेशालय (ईडी) की कार्रवाई को लेकर अलवर में एनएसयूआई कार्यकर्ताओं ने शुक्रवार को मोदी सरकार के खिलाफ विरोध प्रदर्शन करते हुए प्रधानमंत्री नरेंद्र मोदी का पुतला दहन किया। एनएसयूआई जिला अध्यक्ष सतीश पटेल के नेतृत्व में प्रदर्शन कर मोदी का पुतला फूँका गया। इस दौरान पटेल ने कहा कि डोटासरा के घर ईडी की कार्रवाई बहुत निन्दनीय है। यह सब केंद्र सरकार के इशारे पर हुआ है। उन्होंने आरोप लगाते हुए कहा कि भारतीय जनता पार्टी (भाजपा) के नेताओं में खुद आपस में लड़ाई और गुटबाजी है। उन्होंने कहा कि राजस्थान में कांग्रेस सरकार द्वारा जारी कर 30 अक्टूबर की शाम तक नोटिस का जवाब देने को कहा है।

सहकारिता रजिस्ट्रार मेघराज रत्नू और परिवार के नाम पर मिले कई बेशकीमती भूखंड, नकदी और जेवरात

दक्षिण भारत राष्ट्रमत
dakshinbharat.com

जयपुर। करप्शन को लेकर ईडी और एसीबी इन दिनों एक्शन में है। ईडी जहां पेपर लीक, योजना भवन, मनी लॉड्रिंग और जल जीवन मिशन जैसे मामलों को लेकर कांग्रेस नेताओं एवं उनसे जुड़े लोगों पर कार्रवाई कर रही है। वहीं राज्य की एजेंसी भ्रष्टाचार निरोधक ब्यूरो (एसीबी) अफसरों पर कार्रवाई कर रही है।

एसीबी ने शुक्रवार को प्रमोटी आईएएस और सहकारी समितियों के रजिस्ट्रार मेघराज सिंह रत्नू के जयपुर, अजमेर, श्रीगंगानगर, जैसलमेर और सीकर के ठिकानों पर तलाशी ली। क्योंकि एसीबी को रत्नू द्वारा आय से अधिक संपत्ति जुटाए जाने की आशंका है। सर्च ऑपरेशन हालांकि अभी जारी है। लेकिन, अब तक

मिले दस्तावेजों से रत्नू द्वारा आय से अधिक संपत्ति जुटाए जाने की पुष्टि हो रही है। क्योंकि उनके खुद, पत्नी और पारिवारिक सदस्यों के नाम पर 5000 वर्ग गज से ज्यादा क्षेत्रफल के कई भूखंडों के दस्तावेज, लाखों रुपए की नकदी और सोने-चांदी के जेवरात मिले हैं। भ्रष्टाचार निरोधक ब्यूरो के अतिरिक्त महानिदेशक हेमंत प्रियदर्शी ने बताया कि मेघराज सिंह रत्नू के गांव जैसलमेर जिले के बाउठ का गांव बगियाणा, जयपुर में हल्दी घाटी प्रताप नगर स्थित राज आंगन निवास पर तलाशी में कई दस्तावेज मिले हैं। इनमें मेघराज रत्नू के नाम से शास्त्री नगर हाउसिंग स्कीम अजमेर में 600 वर्गज का प्लॉट, जयपुर में अजमेर रोड स्थित महालक्ष्मी नगर में 422 वर्गज का प्लॉट, शिव शक्ति नगर जगतपुरा जयपुर में 1020 वर्गज का प्लॉट, शिव ऑफिसर कॉलोनी में 500 वर्गज का प्लॉट और जयपुर में

अजमेर रोड पर श्री सालासर ओवरसीज प्रा. लि. की बालाजी ब्लेसिंग में 904 वर्ग गज के भूखंड का पट्टा मिला है। एडीजी हेमंत प्रियदर्शी के मुताबिक आईएएस मेघराज रत्नू की पत्नी मंजुला रत्नू के नाम जयपुर में अजमेर रोड स्थित महालक्ष्मी नगर में 422 वर्गज का भूखंड, मालवीय नगर के त्रिमूर्ति कॉम्प्लेक्स में 1242-1242 वर्गफीट के दो प्लॉट मिले हैं। इसी तरह रत्नू की पुत्री महीजा रत्नू के नाम से अजमेर रोड जयपुर स्थित महालक्ष्मी नगर में 422 वर्गज के एक भूखंड का पट्टा मिला है। जबकि रत्नू के भांजे महिपाल सिंह के नाम पर जयपुर में अजमेर रोड स्थित बालाजी ब्लेसिंग-3 में 500 वर्गज के भूखंड का पट्टा और महिपाल सिंह एवं उसकी पत्नी मनीषा बरोटे के नाम से बालाजी ब्लेसिंग-3 में ही 1050 वर्गज के दो प्लॉट के दस्तावेज मिले हैं।

ईडी की कार्रवाई पर बोले डोटासरा- ना डरे हैं, ना घबराएंगे

दक्षिण भारत राष्ट्रमत
dakshinbharat.com

जयपुर। कांग्रेस प्रदेश अध्यक्ष गोविंद सिंह डोटासरा ने प्रवर्तन निदेशालय (ईडी) द्वारा उनके आवासों की तलाशी लिए जाने के एक दिन बाद शुक्रवार को कहा कि वह इस तरह की कार्रवाई से ना तो डरे हैं और ना ही घबराएंगे। इसके साथ ही उन्होंने कहा कि ईडी को बताना चाहिए कि इस तलाशी की कार्रवाई में क्या मिला। ईडी की कार्रवाई पर प्रतिक्रिया देते हुए डोटासरा ने यहां कांग्रेस के 'वार रूम' में कहा, 'ना डरे और ना



घबराएंगे, कांग्रेस को जिताने और राज्य में दोबारा कांग्रेस की सरकार बनाएंगे।'

राज्य में विधानसभा चुनाव के लिए 25 नवंबर को मतदान डोटासरा ने कहा कि चुनाव के लिए यह सब किया जा रहा है और इस इसकी निंदा करते हैं।

उनसे ना तो कोई सवाल पूछा, ना ही उनका बयान लिया, केवल उनका एक फोन ही ईडी ने जब्त किया। ईडी ने कथित तौर पर भर्ती परीक्षा का प्रश्नपत्र लीक होने के मामले में अपनी जांच के तहत बृहस्पतिवार को डोटासरा के जयपुर और सीकर स्थित परिसरों की तलाशी ली। इस तरह की कार्रवाई को 'अघोषित आपातकाल' करार देते हुए डोटासरा ने कहा कि चुनाव के समय, भाजपा व राष्ट्रीय स्वयंसेवक संघ (आरएसएस) के खिलाफ बोलने वाले कांग्रेस के नेताओं को डराने व परेशान करने के लिए यह सब किया जा रहा है और हम इसकी निंदा करते हैं।



दिया कुमारी को चुनाव में मिलने लगा विभिन्न समाजों का समर्थन

दक्षिण भारत राष्ट्रमत
dakshinbharat.com

जयपुर। राजस्थान में आगामी 25 नवंबर को होने वाले विधानसभा चुनाव में जयपुर के विद्याधरनगर से भारतीय जनता पार्टी (भाजपा) के प्रत्याशी और सांसद दिया कुमारी ने अपना चुनाव प्रचार अभियान तेज कर दिया और इस दौरान समाज के विभिन्न वर्गों से उन्हें भारी समर्थन मिलने लगा है। अखिल भारतीय गुजर्न गौड़ ब्राह्मण महासभा की जयपुर जिला कार्यकारिणी ने शुक्रवार को बैठक कर मती दिया कुमारी को समर्थन देने का प्रस्ताव पारित किया। इस

अवसर पर महासभा के जयपुर शहर अध्यक्ष राजेन्द्र प्रसाद शर्मा ने कहा कि भाजपा ने दिया कुमारी जैसी कर्मठ नेता को विद्याधरनगर से अपना प्रत्याशी बनाया है, इसलिए अखिल भारतीय गुजर्न गौड़ ब्राह्मण महासभा ने उनका समर्थन करने का निर्णय लिया है। वैष्णव पट्टा समाज सेवा समिति की जयपुर जिला कार्यकारिणी ने भी अध्यक्ष चिरंजीलाल पट्टा की अध्यक्षता में एक बैठक कर सर्व-सम्मति से प्रस्ताव पारित कर मती दिया कुमारी को विधानसभा चुनावों में समर्थन दिया है। राजस्थान नाथ समाज ने भी मती दिया कुमारी को अपना समर्थन देने की घोषणा की

है। राजस्थान नाथ समाज की जयपुर शहर जिला कार्यकारिणी ने इस संघ में एक प्रस्ताव पारित किया है। मती दिया कुमारी ने शुक्रवार को अखिल भारतीय पूर्व सैनिक सेवा परिषद के सदस्यों के साथ बैठक की और पूर्व सैनिकों के साथ भारतीय सेना के साहस और पराक्रम की सराहना की। महावीर चक्र से सम्मानित अपने पिता बिरेन्द्र सिंह भवानी सिंह को याद करते हुए उन्होंने कहा कि सेना का अनुशासन और भाई पूज देवरी हेमेश से प्रेरणा का स्रोत रहे हैं। इससे पहले मती दिया कुमारी ने विद्याधर नगर विधानसभा के वार्ड संख्या छह में जनसंपर्क किया।

प्रधानमंत्री मोदी के लिफाफे पर टिप्पणी

प्रियंका गांधी को 30 तक देना होगा चुनाव आयोग को जवाब

दक्षिण भारत राष्ट्रमत
dakshinbharat.com

दौसा। कांग्रेस के चुनाव कैंपेन की कमान थामकर बार-बार राजस्थान आ रही प्रियंका गांधी की राह में निर्वाचन आयोग ने रोड़े अटकाए हैं। प्रधानमंत्री नरेंद्र मोदी द्वारा देवनायरायण मंदिर में चढ़ाए लिफाफे को मुद्दा बनाते हुए उन्हें आयोग का नोटिस मिला है। प्रियंका गांधी वाड़ा द्वारा दौसा में हुई जनसभा में प्रधानमंत्री नरेंद्र मोदी को लेकर की गई टिप्पणी पर चुनाव आयोग ने कारण बताओ नोटिस जारी कर 30 अक्टूबर की शाम तक नोटिस का जवाब देने को कहा है।

निर्वाचन आयोग ने प्रियंका गांधी को यह नोटिस प्रधानमंत्री मोदी की मंदिर यात्रा से संबंधित उनकी 21 रुपए के लिफाफे पर टिप्पणी को लेकर जारी किया है। इसके साथ ही आयोग ने कहा कि वोट हासिल करने के लिए जाति या सांप्रदायिक भावनाओं की अपील नहीं की जाएगी। मस्जिदों, चर्चों, मंदिरों या अन्य पूजा स्थलों का उपयोग चुनाव प्रचार के लिए मंच के रूप में नहीं किया जाएगा। पार्टियों और उम्मीदवारों को किसी के निजी जीवन के सभी पहलुओं की आलोचना से बचना चाहिए। यही नहीं नेताओं को असत्यापित आरोपों के आधार पर आलोचना से बचना चाहिए। भाजपा के एक

प्रतिनिधिमंडल ने आयोग में प्रियंका के खिलाफ इस टिप्पणी को लेकर शिकायत दर्ज कराई थी। इस प्रतिनिधिमंडल में केंद्रीय मंत्री हरदीप सिंह पुरी, अर्जुन राम मेघवाल, अनिल बलूनी और ओम पाठक समेत कई दिग्गज शामिल थे। प्रियंका गांधी ने दौसा में विवादास्पद बयान में प्रधानमंत्री के भीलावाड़ा स्थित देवनायरायण मंदिर में दिए दान का जिक्र किया था। उन्होंने जनसभा को संबोधित करते हुए मंच से कहा- आपने तो देना ही होगा। मैंने टीवी पर देखा पता नहीं सच है कि नहीं... पीएम मोदी देवनायरायण जी के मंदिर में शायद गए थे। उन्होंने लिफाफा डाला। मैंने

टीवी पर देखा कि 6 महीने के बाद पीएम मोदी का दान किया गया लिफाफा खोला तो इसमें 21 रुपए मिले... एक तरह से यही हो रहा है। देश में घोषणाएं मंच पर खड़े होकर कैसे-कैसे लिफाफे दिखाए जा रहे हैं। आपको और जब आप उन लिफाफे को खोलते हैं तो चुनाव खत्म हो जाता है। प्रियंका के इस बयान का भाजपा ने पुरजोर विरोध किया। केंद्रीय कानून मंत्री अर्जुन राम मेघवाल ने कहा था, हमने चुनाव आयोग से कहा कि 20 अक्टूबर को कांग्रेस नेता प्रियंका गांधी ने भाषण के दौरान एक बयान दिया और आचार संहिता का उल्लंघन किया... क्या प्रियंका गांधी आचार संहिता से ऊपर हैं?

प्रचार



जयपुर में शुक्रवार को भाजपा प्रदेश मुख्यालय से पार्टी प्रदेश अध्यक्ष सीपी जोशी ने चुनाव प्रचार हेतु एलइडी रथों को झंडी दिखाकर रवाना करते हुए। इस अवसर पर केन्द्रीय मंत्री अर्जुनराम मेघवाल व अन्य पदाधिकारी मौजूद रहे।

राम मंदिर के निर्माण से जुड़ने का अवसर पाकर खुद को सौभाग्यशाली मानते हैं मोहम्मद रमजान

दक्षिण भारत राष्ट्रमत
dakshinbharat.com

मकराना। अयोध्या में भव्य राम मंदिर निर्माण के लिए संगमरमर की आपूर्ति करने वाले मकराना के एक प्रमुख व्यावसायी सेठ मोहम्मद रमजान खुद को इस बात के लिए सौभाग्यशाली मानते हैं कि उन्हें मंदिर के निर्माण से जुड़ने का मौका मिला। राम मंदिर निर्माण के लिए ज्यादातर संगमरमर राजस्थान में मकराना के मुस्लिम व्यापारियों से खरीदा गया

है और खदानों से संगमरमर निकालने वाली कंपनी भी मकराना के एक मुस्लिम उद्योगपति की है। इतना ही नहीं राम मंदिर के लिए डिजाइन तैयार करने से लेकर नक्काशी में जुटे अधिकांश कारीगर इसी समुदाय से हैं। राम मंदिर के लिए संगमरमर की आपूर्ति करने वाली कंपनी सेठ भाउद्दीन मार्बल प्राइवेट लिमिटेड के मालिक सेठ मोहम्मद रमजान ने 'पीटीआई भाषा' से बातचीत में कहा, 'राम मंदिर तीर्थ ट्रस्ट और राम मंदिर निर्माण से जुड़ी कंपनी का आभारी हूँ जिन्होंने हमें चुना। अयोध्या में

राम मंदिर के लिए अधिकांश मार्बल (संगमरमर) यहीं से जा रहा है जो सर्वश्रेष्ठ गुणवत्ता का है। मेरी कंपनी सफेद संगमरमर की आपूर्ति कर रही है। उन्होंने बताया कि रामलला मंदिर के गर्भगृह में संगमरमर लगाने का काम पूरा हो गया है और नवंबर तक पहली मंजिल का काम भी पूरा हो जायेगा। मोहम्मद रमजान ने कहा, हम डेढ़ साल से सफेद संगमरमर की आपूर्ति कर रहे हैं और नवंबर के अंत तक मंदिर में मार्बल की फिटिंग का काम पूरा हो जायेगा। एक सवाल के

जवाब में उन्होंने कहा, हमने हजारों मंदिरों के निर्माण में योगदान दिया है लेकिन अयोध्या में रामलला के मंदिर के निर्माण का हिस्सा बनना अपने आप में अनूठा है। हम शुक्रगुजार हैं कि हमें यह सौभाग्य मिला। राजस्थान के छोटे से शहर मकराना के मुस्लिम व्यापारी न केवल संगमरमर की आपूर्ति कर रहे हैं बल्कि अयोध्या में मंदिर के डिजाइन में भी मदद कर रहे हैं। मकराना में मुस्लिम कारीगर राम मंदिर के लिए संगमरमर पर नक्काशी कर रहे हैं जिसका डिजाइन अहमदाबाद के

वास्तुकार सोमपुरा चंद्रकांत ने तैयार किया है। कंपनी के मुख्य शिल्पकार अब्दुल गनी अस्ताजी बताते हैं, हमारे यहां से करीब डेढ़ . दो वर्ष से सफेद संगमरमर अयोध्या जा रहा है। अहमदाबाद से सोमपुरा जी के यहां से नक्शा आता है और उसके आधार पर हम पत्थर पर नक्काशी करते हैं और फिर उसे अयोध्या भेजते हैं। अस्ताजी ने बताया कि वह वर्षों से राम मंदिर से जुड़े हैं और इसका हिस्सा बनकर उन्हें बहुत अच्छा लग रहा है।

तेजस एक्सप्रेस से 10 किलो सोना करीब 6.62 करोड़ रुपए का और 26 लाख नकद जब्त किए

दक्षिण भारत राष्ट्रमत
dakshinbharat.com

कोटा। राजस्थान के कोटा जंक्शन पर आरपीएफ की सीआईडी इंटेलिजेंस और क्राइम ब्रांच की टीम ने बड़ी कार्रवाई करते हुए तेजस एक्सप्रेस ट्रेन से करीब 6.62 करोड़ रुपए का सोना और करीब 26 लाख रुपए नकदी जब्त की है। टीम ने तीन संदिग्ध व्यक्तियों को भी हिरासत में लिया है। पूरा मामला गुरुवार देर रात का है। इस मामले में हिरासत में लिए गए दो व्यक्ति महाराष्ट्र के मुंबई के एक राजस्थान का निवासी हैं। मंडल सुरक्षा आयुक्त नवीन

कुमार ने बताया कि उन्हें मुखबिर और आरपीएफ इंटेलिजेंस के इनपुट से सूचना मिली थी कि बड़ी मात्रा में सोना ट्रेन नंबर 12954 निजामुद्दीन-मुंबई तेजस राजधानी एक्सप्रेस के जरिए ले जाया जाएगा। ऐसे में दिल्ली से ही आरपीएफ की विशेष टीम इस ट्रेन में सवार हो गई थी। पूरे ट्रेन में सर्च अभियान चलाया गया। इस दौरान ट्रेन में कुछ यात्री संदिग्ध पाए गए। जैसे ही ट्रेन गुरुवार रात 10:30 बजे कोटा जंक्शन पर रुकी, यहां से सीआईडी इंटेलिजेंस और क्राइम ब्रांच की टीम ने संदिग्ध यात्रियों की जांच शुरू की। तलाशी में 10 किलो 700 ग्राम सोना और 500-500 के नोटों से भरी हुई गड्डियां बेग में मिली। गिनती होने पर

यह 26 लाख रुपए नकदी पाए गए। सोने की कुल कीमत 6 करोड़ 61 लाख 59 हजार रुपए है। उन्होंने बताया कि सोना अधिकांश जेवरात के रूप में था। इसके अलावा चैन और बिरकुट भी इन आरोपियों के पास से मिले हैं। आरपीएफ की टीम ने इस दौरान तीनों यात्रियों महाराष्ट्र के मुंबई निवासी दिलीप भाई पुत्र देवरी, जितेंद्र भंवर और राजस्थान निवासी प्रीतेश को हिरासत में ले लिया। पूरी रात इन आरोपियों से आरपीएफ की विशेष टीमों ने पूछताछ की है। इस दौरान आला अधिकाारी भी पहुंचे। यह आरोपी नकदी और सोने के बारे में संतोषप्रद जवाब नहीं दे पाए हैं। ऐसे में तीनों को आयकर विभाग की टीम को सुपुर्द किया है।

दक्षिण भारत राष्ट्रमत

भविष्य में जब भी वैश्विक खाद्यान्न संकट होगा, 'श्री अन्न' की उपयोगिता बढ़ेगी: आदित्यनाथ

दक्षिण भारत राष्ट्रमत
dakshinbharat.com

लखनऊ/उप्र। उत्तर प्रदेश के मुख्यमंत्री योगी आदित्यनाथ ने शुक्रवार को कहा कि 'श्री अन्न' का वैश्विक काल से महत्व रहा है और भविष्य में जब भी दुनिया खाद्यान्न संकट का सामना करेगी तो इसकी (श्रीअन्न) उपयोगिता बढ़ेगी।

यहां जारी एक आधिकारिक बयान के अनुसार मुख्यमंत्री योगी आदित्यनाथ ने शुक्रवार को इंदिरा गांधी प्रतिष्ठान में राज्यस्तरीय 'श्री अन्न' प्रदर्शनी एवं कार्यशाला की शुभारंभ के बाद अपने संबोधन में कहा कि उत्तर प्रदेश श्री अन्न (मोटा



अनाज) के उत्पादन का केंद्र बन सकता है। योगी ने कहा कि 'कोरोना काल ने हमें बड़ा सबक दिया है, हम जितना कृत्रिम जीवन जीने का प्रयास करेंगे, महामारियां हमें उतना

ही परेशान करेंगी। हमें प्राकृतिक वास और जीवनशैली को अपनाना होगा और इसमें श्री अन्न बहुत ही सहायक होगा। इसकी उत्पादकता बढ़ाने के लिए शोध और अनुसंधान

की आवश्यकता है।' मुख्यमंत्री ने इससे पहले तीन दिवसीय श्री अन्न महोत्सव की शुरुआत करते हुए प्रदेश के विभिन्न क्षेत्रों से आए श्री अन्न उत्पादकों की ओर से लगायी गयी प्रदर्शनी का अवलोकन किया।

अपने संबोधन में योगी ने कहा कि 'कृषि के क्षेत्र में शोध एवं अनुसंधान के लिए कार्य कर रही उत्तर प्रदेश कृषि अनुसंधान परिषद के 34वां स्थापना दिवस पर अगले तीन दिन तक श्री अन्न महोत्सव का आयोजन हो रहा है। यह महोत्सव उन्नत किसानों के जीवन में व्यापक परिवर्तन का माध्यम बनेगा।' मुख्यमंत्री ने कहा कि पिछली सदी के छठे और सातवें दशक तक बड़ी मात्रा में मोटे अनाज का उत्पादन

होता था और ये हमारे दैनिक जीवन का अंग था। उन्होंने कहा कि बढ़ती आबादी की आवश्यकता और इस दिशा में शोध और अनुसंधान की गति धमने के कारण इसका उत्पादन कम होता गया।

उन्होंने कहा कि 'आज हमारा देश खाद्यान्न आत्मनिर्भरता में बहुत आगे बढ़ चुका है, मगर इसके दुष्प्रभाव भी पड़े हैं। रासायनिक उर्वरक के अत्यधिक उपयोग से तमाम रोग बढ़े हैं।' उन्होंने कहा कि 'श्री अन्न' का उत्पादन कम पानी वाले क्षेत्रों में भी होता है। मुख्यमंत्री ने कहा कि यह खुशी की बात है कि आज हर परिवार में श्री अन्न का किसी न किसी रूप में प्रयोग होना शुरू हो गया है।

गाजा में 3,000 मासूम बच्चों की हत्या हुई, इसानियत कब जावेगी : प्रियंका गांधी

नई दिल्ली/भाषा। कांग्रेस महासचिव प्रियंका गांधी वाद्रा ने गाजा में इजराइल की बमबारी में बच्चों समेत हजारों नागरिकों के मारे जाने पर दुःख जताते हुए शुक्रवार को कहा कि हर अंतरराष्ट्रीय कानून कुचला गया है। उन्होंने यह सवाल भी किया कि आखिर इसानियत कब जावेगी?

प्रियंका गांधी ने 'एक्स' पर पोस्ट किया, "गाजा में 7,000 मनुष्यों की हत्या के बाद भी रक्तपात और हिंसा का दौर थमा नहीं। इन 7,000 लोगों में से 3,000 मासूम बच्चे थे।" उन्होंने दावा किया, "कोई ऐसा अंतरराष्ट्रीय कानून नहीं, जिसे कुचला न गया हो।" कोई ऐसी मर्यादा नहीं, जिसे तार-तार न किया गया हो। कोई ऐसा कानून नहीं, जिसकी धमियां न उड़ी हों।" उन्होंने सवाल किया, "इसानियत कब जावेगी? कितनी जानों के जाने के बाद। कितने बच्चों की बलि के बाद। क्या मनुष्य होने की चेतना बची है? क्या वह कभी भी भी?" गाजा पट्टी पर कई दिनों से इजराइल की ओर से किए जा रहे हवाई हमलों में हजारों लोगों की मौत हो चुकी है। फलस्तीन के चरमपंथी संगठन हमस के हमले में अगले सैकड़ों नागरिकों के मारे जाने के बाद इजराइल ने गाजा पट्टी पर हवाई हमले शुरू किए।



भारत में एक करोड़ यात्री प्रतिदिन कर रहे हैं मेट्रो की सवारी: पुरी

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय आवास एवं शहरी मामलों के मंत्री हरदीप सिंह पुरी ने शुक्रवार को कहा कि भारत में प्रतिदिन एक करोड़ यात्री मेट्रो की सवारी कर रहे हैं। पुरी ने 27-29 अक्टूबर तक यहां आयोजित 16वें 'अर्बन मोबिलिटी इंडिया' (यूपएमआई) सम्मेलन एवं एक्सपो में अपने संबोधन में यह बात कही। उन्होंने कहा कि वर्तमान में, भारत में लगभग 20 शहरों में मेट्रो प्रणालियों की परिचालन लंबाई 895 किलोमीटर है, और यह अगले कुछ

वर्षों में दुनिया का दूसरा सबसे बड़ा मेट्रो नेटवर्क बनने को तैयार है। केंद्रीय आवास और शहरी मामलों का मंत्रालय राष्ट्रीय राजधानी में 16वें 'अर्बन मोबिलिटी इंडिया' सम्मेलन एवं एक्सपो की मेजबानी कर रहा है। पुरी ने कहा कि भारत में प्रतिदिन एक करोड़ यात्री मेट्रो की सवारी कर रहे हैं, और उन्होंने कहा कि उन्हे लगाता है कि भविष्य में यह संख्या बढ़ सकती है। मंत्रालय के विशेष कार्याधिकारी (शहरी परिवहन) जयदीप ने कहा कि भारत में विभिन्न मेट्रो प्रणालियों के प्रतिनिधि, परिवहन उपक्रम, पेशेवर और अन्य अंतरराष्ट्रीय विशेषज्ञ इस कार्यक्रम में भाग ले रहे हैं।

वीआरएस के जरिये पांडियन राजनीति में आसान रास्ते से आए : भाजपा सांसद सारंगी



भुवनेश्वर/भाषा। भारतीय प्रशासनिक सेवा (आईएएस) के पूर्व अधिकारी वी. के. पांडियन ओडिशा में सत्तारूढ़ बीजू जनता दल (बीजद) में भले ही अभी औपचारिक रूप से शामिल नहीं हुए हैं लेकिन विपक्षी दल भाजपा की सांसद अपराजिता सारंगी ने शुक्रवार को कहा कि पूर्व नीकरशाह ने स्वच्छिक सेवानिवृत्ति (वीआरएस) लेकर और '5 टी' तथा नवीन ओडिशा योजना के अध्यक्ष पद को संभालकर राजनीति में 'साफ्ट लैंडिंग' (परोक्ष रूप से प्रवेश) कर ली है। पांडियन 20 अक्टूबर को अपनी स्वच्छिक सेवानिवृत्ति की घोषणा करने से पहले मुख्यमंत्री नवीन पटनायक के निजी सचिव थे। सारंगी ने दिल्ली से आने पर कहा, "यह कुछ और नहीं, बल्कि पांडियन का राजनीति में आने का आसान रास्ता है। अपनी सेवानिवृत्ति के बाद, पांडियन ने खुद को 5टी (परिवर्तनकारी पहल) और नवीन ओडिशा योजना का अध्यक्ष नियुक्त किया। उन्होंने दोनों को, राज्य सरकार और सत्तारूढ़ बीजद को हाईजैक कर लिया और अपने लिए कैबिनेट मंत्री का दर्जा सुनिश्चित किया।"

मिर्जापुर में बस पलटने से पांच लोगों की मौत, 26 लोग घायल

मिर्जापुर (उप्र)/भाषा। मिर्जापुर जिले के संत नगर थाना क्षेत्र में शुक्रवार को अनियंत्रित होकर एक बस के पलट जाने से पांच लोगों की मौत हो गयी और 26 लोग घायल हो गये। एक प्रशासनिक अधिकारी ने यह जानकारी दी। जिलाधिकारी प्रियांका निरंजन और पुलिस अधीक्षक समेत कई वरिष्ठ अधिकारी घटना की खबर मिलते ही मौके पर पहुंच गए और घायलों का इलाज कराने का निर्देश संबंधित अधिकारियों और कर्मचारियों को दिया।

जिलाधिकारी प्रियांका निरंजन ने बताया कि संत नगर थाना क्षेत्र के ग्राम ददरी बंधा के पास एक निजी बस अनियंत्रित होकर पलट गयी। उन्होंने कहा कि बस में कुल 31 लोग सवार थे जिसमें से पांच लोगों की मौत हो गयी और 26 लोग घायल हो गए। घायलों को अस्पताल में भर्ती कराया गया है। मौके पर मौजूद लोगों के अनुसार बस संत नगर से हलिया सवारियों को लेकर जा रही थी, लेकिन ददरी बंधा के पास वह अनियंत्रित होकर खाई में गिर पड़ी जिससे पांच लोगों की मौत हो गई। उन्होंने बताया कि मृतकों में चालक के अलावा दो महिलाएं और दो बच्चे भी शामिल हैं। मृतकों की पहचान ममता (26) निवासी बड़ौना दुबार थाना लालगंज, जनपद मिर्जापुर और उनका बेटा अभिषेक (बो), मनीता (25) निवासी मत्तवार थाना हलिया तथा बस के चालक सत्यनारायण (40) और विष्णु कुमार (10) निवासी बाबू गोडर दुबार थाना लालगंज, मिर्जापुर के रूप में हुई है।

ओडिशा में दो गुटों के बीच झड़प में कई लोग घायल

भुवनेश्वर/भाषा। ओडिशा की राजधानी भुवनेश्वर के एक गांव में शुक्रवार तड़के दो समूहों के बीच हुई झड़प में कई लोग घायल हो गए। पुलिस ने यह जानकारी दी। पुलिस के एक अधिकारी के मुताबिक स्थिति को शांतिपूर्ण एवं सामान्य बनाने के लिए मंचेश्वर पुलिस थाने के अधिकार क्षेत्र के अंतर्गत आने वाले गांव में पुलिस की दो प्लाटून (पुलिस की टुकड़ी जिसमें 60 पुलिसकर्मी होते हैं) तैनात की गयी हैं। गांव के दो वार्ड के लोगों के बीच हुई इस मारपीट में कई लोग घायल हो गये। हालांकि, झड़प के पीछे का सटीक कारण अभी तक पता नहीं चल पाया है, लेकिन पुलिस को हिंसा के पीछे राजनीतिक प्रतिद्वंद्विता होने का संदेह है। पुलिस ने बताया कि ग्रामीणों के दो गुटों में पिछले पंचायत चुनाव के बाद से ही राजनीतिक प्रतिद्वंद्विता चल रही थी। इसी के परिणामस्वरूप शुक्रवार तड़के दोनों गुटों ने एक-दूसरे पर पथराव और बोलतें फेंकना शुरू कर दिया। झड़प में कुछ घर भी क्षतिग्रस्त हो गये।

छपरा शहर में धार्मिक शोभायात्रा के दौरान झड़प, इंटरनेट सेवा पर दो दिन तक पाबंदी

दक्षिण भारत राष्ट्रमत
dakshinbharat.com

पटना/भाषा। बिहार के छपरा शहर में शुक्रवार को एक धार्मिक शोभायात्रा निकालने के दौरान दो पक्षों में झड़प होने का मामला सामने आया है। स्थिति को और बिगड़ने से रोकने के लिए राज्य के गृह विभाग ने दो दिनों के लिए इंटरनेट सेवा को निलंबित कर दिया है। पुलिस के अनुसार, सारण जिला के मुख्यालय छपरा के भगवान बाजार इलाके में यह झड़प तब हुई जब देवी दुर्गा की प्रतिमाओं के विसर्जन के लिए शोभायात्रा निकाली जा रही थी। जिला पुलिस ने कहा, "शोभायात्रा के दौरान पूरे जोर-शोर से संगीत बजाया जा रहा था। इसके विरोध में कुछ असांजिक तत्वों ने शोभायात्रा में शामिल लोगों पर पथराव कर दिया। पुलिस के मौके पर पहुंचने और उसके द्वारा विसर्जन (प्रतिमाओं के विसर्जन) की जिम्मेदारी लेने के बाद स्थिति पर



काबू पा लिया गया।" प्रभावित इलाके में भारी पुलिस बल की तैनाती की गई है और आगे की कार्रवाई के लिए वीडियो फुटेज की मदद से उपद्रवियों की पहचान की जा रही है। इस बीच, राज्य के गृह विभाग ने कहा कि उसे इनपुट मिले हैं कि प्रभावित क्षेत्रों में "असांजिक तत्व" आपतिजनक सामग्री प्रसारित करने के लिए इंटरनेट का उपयोग कर रहे थे, जो सामाजिक सद्भाव को बिगाड़ सकता है और इसके परिणामस्वरूप जान-माल का नुकसान

हो सकता है। विभाग ने कहा कि भारतीय टेलीग्राफ अधिनियम के तहत राज्य सरकार की आपातकालीन शक्तियों के तहत रविवार शाम छह बजे तक इंटरनेट सेवाओं को निलंबित किया गया है। विभाग ने कहा कि प्रतिबंध छपरा के सदर अनुमंडल इलाके में प्रभावी रहेंगे, जहां इस अवधि के दौरान द्वाक्सरेप, फेसबुक, 'एक्स', स्नेपचैट, यूट्यूब, टेलीग्राम आदि के माध्यम से सभी प्रकार के संदेशों और संचित्र सामग्री को साझा करने पर रोक रहेगी।

विश्व कप 2019 सेमीफाइनल में रन आउट के बाद ही संन्यास का फैसला ले लिया था : धोनी

दक्षिण भारत राष्ट्रमत
dakshinbharat.com

मुंबई/भाषा। न्यूजीलैंड के खिलाफ 2019 विश्व कप सेमीफाइनल में रन आउट होकर महेंद्र सिंह धोनी का पेंसिलियन लौटना भारतीय क्रिकेट के इतिहास के सबसे निराशाजनक पलों में से एक है। उस मैच में 18 रन से हारकर भारत के विश्व कप से बाहर होने के चार साल बाद धोनी ने खुलासा किया कि यही वह पल था जब उन्हें स्पष्ट हो गया कि उनका अंतरराष्ट्रीय कैरियर खत्म हो गया है। मार्टिन गुट्टिल ने जब मैनचेस्टर में उस मैच में धोनी को रन आउट किया तब धोनी ही किसी ने सोचा होगा कि यह धोनी का भारत के लिये आखिरी मैच है। धोनी ने हाल ही में बेंगलुरु में एक कार्यक्रम में कहा, "एक करीबी मुलाबले में जज्बात पर काबू रखना मुश्किल होता है, खासकर जब आप हार गए हो।" उन्होंने कहा, "मैंने तय कर लिया था कि यह भारत के लिये बतौर क्रिकेटर मेरा आखिरी दिन है। उसके एक साल बाद करने का मौका नहीं रह जाता।" उन्होंने मने संन्यास की घोषणा की लेकिन मने उसी दिन फैसला ले लिया था।" उन्होंने कहा, "हमें फिटनेस पर नजर रखने के लिये मशीनें दी जाती थी और जब भी मैं ट्रेनर को इसे लौटाने जाता तो वह कहते कि अभी अपने पास रखो। अब मैं उनसे



कैसे कहता कि मुझे इसकी जरूरत नहीं है और होगी भी नहीं। उस समय तक मैंने संन्यास का फैसला नहीं किया था।" धोनी ने कहा कि अंतरराष्ट्रीय क्रिकेट को अलविदा कहने से देश का प्रतिनिधित्व करने का दुर्लभ मौका भी चला गया। उन्होंने कहा, "जब जज्बात हावी होते हैं तो आपको लगता है कि पिछले 12 या 15 सालों में आपने एक ही काम किया है। क्रिकेट खेलना और फिर एक दिन आपके पास देश की नुमाइंदगी करने का मौका नहीं रह जाता।" उन्होंने कहा, "यह बहुत बड़ी बात है। इतने सारे लोगों में कुछ को ही देश का प्रतिनिधित्व करने का मौका मिलता है। आप कोई भी खेल खेलें लेकिन जब आप मैदान पर होते हैं तो अपने देश का प्रतिनिधित्व कर रहे होते हैं।"

फुटबॉल कोच के साथ लूटपाट करने वाले दो बदमाश मुठभेड़ के बाद गिरफ्तार

नोएडा (उप्र)/भाषा। दिल्ली के रहने वाले फुटबॉल कोच की कार, मोबाइल और अन्य सामान हथियार के बल पर लूटने की वारदात में कथित रूप से शामिल दो बदमाशों को थाना एक्सप्रेसवे पुलिस ने शुक्रवार को मुठभेड़ के बाद गिरफ्तार कर लिया। पुलिस ने यह जानकारी दी। पुलिस ने बताया कि पुलिस द्वारा चलाई गई गोली एक बदमाश के पैर में लगी है। पुलिस ने आरोपियों के पास से लूटी गई कार तथा अवैध हथियार बरामद किए हैं। पुलिस उपकुप (जोन प्रथम) हरिश चंद्र ने बताया कि 18 अक्टूबर को दिल्ली के रहने वाले फुटबॉल कोच ईशान थाना एक्सप्रेसवे क्षेत्र में स्थित एक माल के पास आए थे और वहाँ से दर रोक को अज्ञात बदमाशों ने हथियार के बल पर उन्हें बंधक बनाकर, उनके साथ मारपीट की तथा उनकी कार, बटुआ और मोबाइल फोन आदि लूट लिए। घटना की रिपोर्ट दर्ज कर मामले की जांच कर रही पुलिस ने आज मुठभेड़ के बाद मोहित चौहान उर्फ लहरी तथा मुस्ताक खान उर्फ बादशाह को गिरफ्तार कर लिया। डीसीपी ने बताया कि अभियुक्त मोहित चौहान के खिलाफ लूटपाट सहित विभिन्न धाराओं में 31 मुकदमे दर्ज हैं जबकि मुस्ताक के खिलाफ तीन मामले दर्ज हैं।

असम सरकार के कर्मचारियों को दूसरी शादी करने से पहले इसकी अनुमति लेनी होगी : हिमंत

दक्षिण भारत राष्ट्रमत
dakshinbharat.com

गुवाहाटी/भाषा। असम के मुख्यमंत्री हिमंत विश्व शर्मा ने शुक्रवार को कहा कि राज्य सरकार के कर्मचारियों को दूसरी शादी करने से पहले इसकी पूर्व अनुमति लेनी होगी, भले ही उनका धर्म इसकी इजाजत क्यों न देता हो। असम सरकार ने एक हालिया आदेश में अपने कर्मचारियों को उनके जीवनसाथी के जीवित रहने की स्थिति में दूसरी शादी करने से प्रतिबंधित किया है और ऐसा करने में सिलसिले पाये जाने पर दंडात्मक कार्रवाई की चेतावनी दी। शर्मा ने यहां संवाददाताओं से कहा, "यह एक पुराना परिपत्र है। असम सरकार का कोई कर्मचारी, हमारे सेवा नियमों के दृष्टिकोण से, दूसरी शादी करने का हकदार नहीं है।" उन्होंने कहा, "यदि कुछ धर्म आपको दूसरी शादी करने की अनुमति देते हैं, तब भी नियमानुसार आपको राज्य



बताया जा रहा है कि राज्यपाल सी वी आनंद बोस ने इस मामले में हस्तक्षेप किया है और कुलपति से स्पष्टीकरण मांगा है। तृणमूल कांग्रेस के नेता और कार्यकर्ता, विश्वविद्यालय प्राधिकारियों द्वारा पूर्व में लगाई गई

पट्टिकाओं के खिलाफ प्रदर्शन करने के लिए शुक्रवार को पूर्वाह्न 11 बजे से केंद्रीय विश्वविद्यालय के पास एकत्र हुए। पश्चिम बंगाल की मुख्यमंत्री ममता बनर्जी ने विश्वभारती विश्वविद्यालय में सुरेष्को (संयुक्त राष्ट्र शैक्षिक, वैज्ञानिक एवं सांस्कृतिक संगठन) 'विश्व धरोहर स्थल' का उल्लेख करने वाली पट्टिकाओं पर गुरुदेव रवींद्रनाथ टैगोर का नाम अंकित न किए जाने पर बहुरूपितवार को प्राधिकारियों की आलोचना की थी और इसके विरोध में प्रदर्शन किए जाने की घोषणा की थी।

'आजसू पार्टी भाजपा के साथ मिलकर लड़ेगी चुनाव'

रांची/भाषा। ऑल झारखंड स्टूडेंट्स यूनियन (आजसू) के प्रमुख सुदेश कुमार महतो ने कहा है कि उनकी पार्टी भारतीय जनता पार्टी के साथ मिलकर चुनाव लड़ेगी। झारखंड की राजनीति में अहम स्थान रखने वाले महतो ने कहा कि 2024 के चुनाव में "अहम बदलाव" दिखाई देंगे और उनकी पार्टी चुनाव और निर्णायक नीतियों में जनभागीदारी के लिए ग्राम चौपाल स्तर तक पैठ सुनिश्चित करेगी। महतो ने साक्षात्कार में कहा, "भाजपा के साथ गठबंधन होगा" लेकिन पूरा ध्यान विभिन्न स्तरों पर नेतृत्व तैयार करने पर होगा जिसकी प्रत्येक घटना के 20 वर्ष होने के बाद भी कमी है।" उन्होंने कहा कि पार्टी की दीर्घकालिक मांग होगी कि विधानसभा की सीटें 81 से बढ़ाकर 160 की जाएं। राज्य में शिबू सोहन तथा अर्जुन मुंडा सरकार में उप मुख्यमंत्री रहे महतो ने कहा कि झारखंड में सबसे मूलभूत बाधा है नेतृत्व की कमी। मेरा दृष्टिकोण ऐसा नेतृत्व तैयार करना है जिसमें सत्ता की नहीं बल्कि विकास की ललक हो... कहीं भी, जो भी परिवर्तन और विकास होता है वह उसके नेताओं के कारण होता है।

भारत ने सुल्तान जोहोर कप हॉकी में पाक के साथ 3-3 से ड्रा खेला

दक्षिण भारत राष्ट्रमत
dakshinbharat.com

जोहोर बाहलू (मलेशिया)/भाषा। गत चैंपियन भारत ने दो बार पिछड़ने के बाद शानदार वापसी करके फिर प्रतिद्वंद्वी पाकिस्तान को सुल्तान जोहोर कप जूनियर पुरुष हॉकी टूर्नामेंट में शुक्रवार को यहां 3-3 से ड्रा पर रोका।

भारत की तरफ से अमनदीप लाकड़ा (30वें मिनट), आदित्य अर्जुन लालेज (56वें) और उत्तम सिंह (59वें) ने गोल करके टीम के लिए एक अंक सुनिश्चित किया। पाकिस्तान के लिए अरबाज अहमद (31वें, 58वें) और अब्दुल शाहिद (49वें) ने गोल किया। टूर्नामेंट के शुरुआती मैच में दोनों टीमों ने अपनी



ख्याति के अनुरूप प्रदर्शन किया। दिनेश्वर में मलेशिया में होने वाले जूनियर विश्व कप से पहले यह टूर्नामेंट सभी टीमों के लिए कड़ी परीक्षा होगा। भारत को गोल करने

का पहला मौका 12वें मिनट में मिला। लेकिन अंगद वीर सिंह का शॉट निशाने पर नहीं लगा। पहले क्वार्टर से 39वें मिनट में गोल पर अर्छा शॉट लगाया लेकिन पाकिस्तानी गोलकीपर अली रजा ने उसे बचा लिया। तीसरे क्वार्टर के बाद स्कोर

1-1 से बराबरी पर था। पाकिस्तान के कप्तान अब्दुल शाहिद ने 49वें मिनट में भारतीय गोलकीपर मोहित को छकाकर अपनी टीम को बढ़त दिलाई। भारत ने इसके एक मिनट बाद पेनल्टी कॉर्नर हासिल किया लेकिन वह उसे गोल में नहीं बदल पाया। जब खेल समाप्त होने में पांच मिनट का समय बचा था तब भारत को एक और पेनल्टी कॉर्नर मिला जिस पर आदित्य ने रिबाउंड पर गोल किया। अरबाज ने हालांकि गोल ही पेनल्टी कॉर्नर पर जल्द करके पाकिस्तान को फिर से आगे कर दिया। उत्तम ने अंतिम हट्टर बजने से एक मिनट पहले मैदानी गोल करके भारत को बराबरी दिलाई। भारत अपना अगला मैच शनिवार को मलेशिया से खेलेगा।

इस विश्व कप में तेज गेंदबाजों के लिये ज्यादा कुछ नहीं है : तस्कीन अहमद

दक्षिण भारत राष्ट्रमत
dakshinbharat.com

कोलकाता/भाषा। बांग्लादेश के गेंदबाज तस्कीन अहमद ने कहा कि इस विश्व कप में बल्लेबाजों की मददगार विकेट होने का उनकी टीम को खासियाजा भुगतना पड़ा है क्योंकि गेंदबाजों के प्रभावी नहीं होने का असर टीम के प्रदर्शन पर पड़ा है। लगातार चार मैच हारने के बाद बांग्लादेश सेमीफाइनल की दौड़ से लगभग बाहर है। तस्कीन ने नीदरलैंड के खिलाफ मैच से पहले कहा, "मैंने इस विश्व कप में देखा कि गेंदबाजों के लिये कुछ नहीं है। यह बल्लेबाजों का मददगार विकेटों पर पड़ा है। सारे मैदान ऐसे ही हैं।" उन्होंने कहा "भारत में बल्लेबाजों की मददगार विकेटों पर जिन टीमों की बल्लेबाजी में गहराई है, उन्हें ही फायदा मिल रहा है। भारत को छोड़कर



149 रन से हारने के बाद बांग्लादेश के कप्तान शाकिब अल हसन अपने निजी कोच से सलाह लेने ढाका चले गए। तस्कीन ने कहा कि इससे टीम भावना पर असर नहीं पड़ा है। उन्होंने कहा "उसने कोई निमन नहीं तोड़ा है। यह विश्वास का दिन था और कोलकाता चूँकि ढाका से काफी करीब है तो वह क्रिकेट के सिलसिले में ही अनुमति लेकर गया है।" उन्होंने कहा, "उसने यहां चार घंटे बिताये और फिर लौट आया। हम इसकी तारीफ करते हैं कि वह अपनी बल्लेबाजी को लेकर कितना फिक्रमंद है। उसके आने के बाद हमने साथ में डिनर किया। टीम का माहौल अच्छा है।"

सुविचार



हर कोई मुझे जिंदगी जीने का तरीका बताता है, उन्हें कैसे समझाऊ की कुछ काम अधूरे हैं, वरना जीना मुझे भी आता है।

दक्षिण भारत राष्ट्रमत

कतर का 'रवैया'

भारतीय नौसेना के आठ पूर्व कर्मियों को कतर की अदालत द्वारा मृत्युदंड सुनाए जाने का फैसला हैरान करने वाला है। भारत सरकार ने भी इसे बेहद 'रतब्य' करने वाला बताया है। उसने मामलों में सभी कानूनी विकल्पों पर विचार करने का आश्वासन दिया है। उम्मीद है कि निकट भविष्य में इन लोगों के लिए राहत का कोई रास्ता खुलेगा और वे सफल रूप से लौटेंगे। कतर में करीब 8 लाख भारतीय काम कर रहे हैं। वे इस देश के विकास में महत्वपूर्ण भूमिका निभा रहे हैं। वहां कई कंपनियों के उच्च पदों पर भारतीय बंदे हैं। अगर यह कहा जाए तो गलत नहीं होगा कि भारतीय कर्मचारी कतर की अर्थव्यवस्था की रीढ़ हैं। इनके लिए कहा जाता है कि वे अपने काम के जानकार, बड़े मेहनती और दृढ़ निश्चयी हैं। गंभीर किस्म के अपराधों में भारतीय कर्मचारियों का प्रतिशत तुलनात्मक रूप से बहुत कम है। कई लोग तो वहां दशकों से काम कर रहे हैं। वे कतर को अपना 'घर' समझते हैं। इस देश की अदालत का उक्त फैसला कहीं न कहीं इन सब लोगों को भावनात्मक रूप से भी प्रभावित करेगा। आठ भारतीय नागरिक, जिन्हें सजा सुनाई गई है, वे अल दहरा कंपनी में काम करते थे और उन्हें पिछले साल जासूसी के कथित मामलों में हिरासत में लिया गया था। वहां सबसे पहला सवाल तो यह है कि क्या इन लोगों ने जासूसी की थी? अपने देश में नौसेना की नौकरी से सेवानिवृत्ति के बाद वे लोग देश-दुनिया के सैन्य-तौर-तरीकों, कानूनों से अच्छी तरह परिचित होंगे। क्या वे एक दूर देश में, जहां के वे नागरिक नहीं हैं, जहां लोगों के अधिकार बहुत सीमित हैं, जो कठोर सजाएं देने के लिए जाना जाता है, वहां जासूसी जैसा काम करने का जोखिम उठा सकते हैं, वह भी एक व्यक्ति नहीं, पूरे आठ? यह बात गले नहीं उतरती। कतर, सऊदी अरब, ईरान ... जैसे देशों में कार्यरत भारतीय बताते हैं कि वे बेहद सज्जन रहते हैं, ताकि भूल से भी ऐसी कोई गलती न हो जाए, जिससे उन्हें गंभीर खामियाजा भुगताना पड़े।

इन देशों में अपराधियों के हाथ काटने, गर्दन कलम करने, गोली मारने ... जैसे तरीकों से सजाएं दी जाती हैं, जिनके बारे में सोचकर ही रोंगटे खड़े हो जाते हैं। सोशल मीडिया पर ऐसे कई वीडियो मौजूद हैं, जिनमें लोगों को ऐसी भयानक सजाएं देते देखा जा सकता है। कोई भी उच्च शिक्षित और अपने करियर का अनुभवी भारतीय, वहां जाकर ऐसे काम से तो दूर ही रहेगा, जिसे करने से जान गंवाने की नौबत आ जाए। भारत के जिन पूर्व नौसेना कर्मियों को सजाएं सुनाई गई हैं, उनमें कैप्टन, कमांडर, नाविक जैसी रैंक के अधिकारी हैं। कतर के अधिकारियों की ओर से इन पर लगाए गए आरोपों को सार्वजनिक नहीं किया गया है। जब हर स्तर पर इतनी ज्यादा 'गोपनीयता' बरती जा रही है तो इससे कई संदेह पैदा होते हैं। अगर कतर की अदालत ने इन्हें सजा सुना भी दी, तो क्या इन्हें अपना पक्ष रखने का मौका दिया गया? आरोप जासूसी के लगाए गए हैं, (तो कथित आरोपों के अनुसार) वह सूचना किस्म रस्तर की थी? क्या उससे कतर को जान-माल का कोई नुकसान हुआ है? ऐसे कई सवाल हैं, जिनके जवाब मिलने अभी बाकी हैं। नौसेना के इन पूर्व कर्मियों का रिकॉर्ड देखा जाए तो उसमें ऐसा कुछ नहीं मिलता, जिससे इन पर किसी आपराधिक गतिविधि में लिप्त होने का संदेह पैदा हो। भारत के विदेश मंत्रालय ने माना है कि इनका कार्यकाल बेदाग था और इन्होंने सैन्य बल में प्रशिक्षकों सहित महत्वपूर्ण पदों पर कार्य किया था। हाल के वर्षों में कतर का रुख भारत के प्रति खास दोस्ताना नहीं रहा है। भारत में एक टीवी कार्यक्रम की टिप्पणी के बाद कतर से सख्त बयान आने शुरू हो गए थे। वहां कीका विश्व कप में एक धार्मिक उपदेशक की उपस्थिति पर भी विवाद छिड़ गया था, जो भारत में कानूनी कार्रवाई से बचने के लिए विदेश भाग गया था। सात अक्टूबर को इजराइल-हमास भिड़ंत के बाद इजराइली विदेश मंत्री एली कोहेन ने कतर पर हमास की फंडिंग करने का आरोप लगाते हुए कहा था कि बंधक बनाए गए 200 से ज्यादा लोगों का भाग्य उसके (कतर के) अमीर के हाथों में था। वहीं, प्रधानमंत्री नरेंद्र मोदी ने इस घटना को आतंकवादी हमला बताते हुए संवेदनारं व्यक्त की थी। उन्होंने कहा था कि हम इस कठिन समय में इजराइल के साथ एकजुटता से खड़े हैं। क्या कतर के 'रवैया' की एक वजह यह भी है? नौसेना के इन पूर्व कर्मियों के परिवारों को भारत सरकार से बड़ी उम्मीदें हैं। उसे इन नागरिकों की सफल वापसी के लिए राजनयिक और कानूनी सहायता देते हुए दृढ़ता से प्रयास करने होंगे।

ट्वीटर टॉक



मुख्यमंत्री अशोक गहलोत जी आप संवैधानिक पद पर रहते हुए और कितनी बार इस पद की गरिमा को खंडित करने का कार्य करेंगे। आप ने इस पद पर रहते हुए लोकतंत्र के चारों स्तंभों पर अर्नाल टिप्पणी करने का रिकॉर्ड बना दिया है।

-राजेन्द्र राठौड़

आपके दूर द्वारा यहां ग्रामीण महिलाओं को ग्रामीण उद्योग की ट्रेनिंग भी दी जा रही है। वे महिला सशक्तिकरण के देश के प्रयासों को गति देने में मदद कर रहा है। मुझे ये जानकर खुशी होती है कि सड़क नेत्र चिकित्सालय आज देश और दुनिया में सेवा करके अपनी एक अलग जगह बना चुका है।

-नरेंद्र मोदी



आज कांग्रेस ने राजस्थान को 7 गारंटी देकर जन-जन के बेहतर भविष्य का वादा किया। किसान, कर्मचारी, महिला, युवा एवं विद्यार्थी समेत हर वर्ग को राहत और तरकी की गारंटी नंबर-1 राजस्थान की तस्वीर उकेर रही है।

-गोविंद सिंह डोटसरा

प्रेरक प्रसंग

ब्रह्मचर्य और धर्म

मानव दार्शनिक कन्फ्यूशियस का जन्म 550 वर्ष ईसा पूर्व चीन के एक प्रान्त में हुआ। कन्फ्यूशियस की तमाम शिक्षाएं, गुणव्यो एवं जटिलताओं से कहीं दूर हैं। वे सभी को नैतिक आचरण की प्रेरणा देते थे। एक बार कन्फ्यूशियस के अनुयायी ने धर्म प्रचारक बनने के लिए आवश्यक अर्हता 'ब्रह्मचर्य' का व्रत लेने की इच्छा व्यक्त की। कन्फ्यूशियस ने अपने शिष्य से कहा, 'वत्स, मैंने ऐसे बहुत से साधु-संत देखे हैं, जिन्होंने अति उत्साह में साहस का परिचय देते हुए ब्रह्मचर्य के व्रत का संकल्प तो ले लिया, परंतु बाद में उसका पालन नहीं किया और कामुक वृत्ति के चलते व्रतभंग के दोषी हो गए। कामुक वृत्ति के साथ ब्रह्मचर्य धर्म की आड़ में व्यभिचार ही है। ब्रह्मचर्य का व्रत लेकर तोड़ने की अपेक्षा अच्छा यह है कि विवाहित जीवन स्वीकार किया जाये और पवित्रतापूर्वक ही धर्म का पालन किया जाये। विवाह संस्था में रहते हुए धर्म का पालन करना अधिक श्रेष्ठ और धर्म-सम्मत है।

ललित गार्ग

मोबाइल : 9811051133

6

नियामें स्वयं को सभ्य एवं स्वयंभू मानने वाले अमरीका में बंद रही बंदूक संस्कृति के साथ-साथ लोगों में बढ़ रही असाहिष्णुता, हिंसक मनोवृत्ति और आसानी से हथियारों की सज्ज उपलब्धता का दुष्परिणाम बार-बार होने वाली दुःख घटनाओं के रूप में सामने आना चिन्ताजनक है। अमेरिका में एक हत्यारे ने गोलीयां बरसाकर करीब 21 लोगों को मौत की नींद सुला दिया और कई को जखमी कर दिया है। तीन स्थानों पर गोलीबारी करने के बाद हत्यारा घटनास्थल से भागने में सफल हुआ है। आश्चर्यकारी है कि दुनिया की सबसे दुरस्त एवं सक्षम अमेरिकी पुलिस एक हत्यारे को पकड़ने में इतनी लाचार हो गई कि उसे सहयोग के लिए आम लोगों से अपील करनी पड़ी। हिंसा की बोली बोलने वाला, हिंसा की जमीन में खाद पानी देने वाला, दुनिया में हथियारों की आंधी लाने वाला अमेरिका अब खुद हिंसा का शिकार हो रहा है। अमेरिका की आधुनिक सभ्यता की सबसे बड़ी मुश्किल यही रही है कि यहां हिंसा की बन्दूक-संस्कृति से वहां के लोग अपने ही घर में बहुत असुरक्षित हो गए थे। अमेरिका को अपनी बिगड़ती छवि के प्रति सजग होना चाहिए क्योंकि यह एक बदनुमा दाग है जो उसकी अन्तर्राष्ट्रीय छवि को आघात लगा रहा है।

दुनिया में बंदूक संस्कृति को बल देने वाले अमेरिका के लिये अब यह खुद के लिये एक बड़ी समस्या बन चुकी है। अमेरिका घृणा, अपराध, हिंसा और बंदूक संस्कृति के गढ़ के रूप में पहचान बना रहा है। किसी सिख या किसी मुस्लिम बच्चे की हत्या हो या किसी अश्वेत पर बर्बरता, अमेरिका की स्थिति लगातार निन्दनीय, उदासीन एवं असंतुलित होती जा रही है। कोई भी सामान्य सा दिखने वाला आदमी हथियार लेकर आता है और अनेक लोगों की जान ले लेता है। नवीनतम घटना 25 अक्टूबर को देर रात एंड्रसकोगिन कार्डेटी के अंतर्गत पड़ने वाले लेनिस्टन में हुई, इस हादसे का सबसे खराब पहलू यह है कि अनेक लोग भावदंड की वजह से घायल हुए तो अनेक हत्यारे की गोलीयां से गहरी नींद सो गये हैं। नरसंहार के कथित आरोपी 40 वर्षीय रॉबर्ट कार्ड को पुलिस ने हथियारबंद और



खतरनाक व्यक्ति माना है, पर सवाल है कि क्या वह रातों-रात हत्यारा एवं हिंसक हुआ है? हत्यारा रॉबर्ट कार्ड अमेरिकी सेना से जुड़ा रहा है और आध्यात्म प्रशिक्षक है। मानसिक अवस्था एवं मनो विकारों से ग्रस्त हत्यारे के खिलाफ अनेक शिकायतें पहले भी मिल चुकी थीं, प्रश्न है कि उन्हें क्यों नहीं गंभीरता से लिया गया। अमेरिका में आए दिन ऐसी खबरें आती रही कि किसी सिरफिरे ने अपनी बंदूक से कहीं स्कूल में तो कभी बाजार में अंधाधुंध गोलीबारी शुरू कर दी और उसमें नाहक ही लोग मारे गए। अब तो अमेरिकी कई क्षेत्रों में भी बन्दूक हैं। इसके पीछे एक बड़ा कारण वहां आम लोगों के लिए हर तरह के बंदूकों की सज्ज उपलब्धता है और इन बन्दूकों का उपयोग मानुषी बातों और उन्मादग्रस्त होने पर अंधाधुंध गोलीबारी में होता रहा है, जो गहरी चिन्ता का कारण बनता रहा। आम जन-जीवन में किसी सिरफिरे व्यक्ति की सनक से किसी बड़ी अनहोनी का अन्देशा हमेशा वहां बना रहता है, वहां की आस्थाएं एवं निष्ठाएं इतनी जखमी हो गयी कि विश्वास जैसा सुरक्षा-कवच मनुष्य-मनुष्य के बीच रहा ही नहीं। साफ चहरो के भीतर कौन कितना बदसूरत एवं उन्मादी मन समेटे हैं, कहना कठिन है। अमेरिका की हथियारों की होड़ एवं तकनीकीकरण की दौड़ पूरी मानव जाति को ऐसे कौने में धकेल रही है, जहां से लौटना मुश्किल हो गया है। अब तो दुनिया के साथ-साथ अमेरिका स्वयं ही इन हथियारों एवं हिंसक मानसिकता का शिकार है। दरअसल, अमेरिका अपने यहां नफरत, मानसिक असंतुलन, विद्वेष्ट एवं अस्तौष रोकेने के अभियान में नाकाम हो रहा है। एफबीआई की वार्षिक अपराध रिपोर्ट

रेखांकित करती है कि बंदूक संस्कृति एवं इससे जुड़ी हिंसा बहुत व्यापक हो गई है। पिछले साल अमेरिका में लगभग पांच लाख हिंसक अपराधों में बंदूकों का इस्तेमाल किया गया था। वर्ष 2020 में बंदूक संस्कृति अमेरिकी बच्चों की मौत का मुख्य कारण बन गई और 2022 में हालात और बदतर हो गए। जान गंवाने वाले बच्चों की संख्या 12 प्रतिशत बढ़ गई। इन हालातों में अमेरिका किस तरह दुनिया का आदर्श बन सकता है। जबकि दुनिया अमेरिकी संस्कृति का अनुसरण करती है, वहाँ अमेरिका तमाम देशों की सामाजिक व मानवाधिकार रिपोर्ट जारी करता है। अमेरिका अगर अपनी कथनी-करनी का भेद मिटाने की ओर बदे, तो उसके साथ-साथ दुनिया को ज्यादा फायदा होगा।

राजनैतिक प्रेक्षकों के अनुसार अमरीका में बंदूक संस्कृति बढ़ाने में वहाँ की नकारात्मक राजनीति की बड़ी भूमिका है। आम जनता तो हथियारों पर अंकुश लगाने के पक्ष में है परंतु अपने निहित स्वार्थों के कारण अमरीका में हथियारों को बढ़ावा देने वाली वहाँ की सशक्त हथियार लॉबी और राजनीति से जुड़े लोग इस पर अंकुश नहीं लगाने देते। जब भी बंदूक संस्कृति पर नियंत्रण करने की बात उठती है तो हथियार रखने के संवैधानिक अधिकार की कड़ूर समर्थक मानी जाने वाली रिपब्लिकन पार्टी के नेता और उनके समर्थक डेमोक्रेट विरोध में उतर आते हैं जिनके सामने डेमोक्रेटिक पार्टी बेबस होकर रह जाती है। पिछले साल जून में भारी तावाव में लोगों ने सड़कों पर उतर कर बंदूकों की खरीद-विक्री से संबंधित कानून को बदलने की मांग की। जरूरत इस बात

की है कि इस समस्या के पीड़ितों को राहत देने के साथ-साथ बंदूकों के खरीददार से लेकर इसके निर्माताओं और बेचने वालों पर भी सख्त कानून के दायरे में लाया जाए। विडम्बना देखिये कि अमेरिका दुनिया का सबसे अधिक शक्तिशाली और सुरक्षित देश है लेकिन उसके नागरिक सबसे अधिक असुरक्षित और भयभीत नागरिक हैं। वहां की जेलों में आज जितने कैदी हैं, दुनिया के किसी भी देश में नहीं हैं। ऐसे कई वाक्यें हो चुके हैं कि किसी रेस्तरां, होटल या फिर जमावड़े पर अत्याक्रम किसी सिरफिरे ने गोलीबारी शुरू कर दी और बड़ी तावाव में लोग मारे गए।

खुद सरकार की ओर से कराए गए एक अध्ययन में यह तथ्य सामने आया था कि अमेरिका में सत्रह साल से कम उम्र के करीब तेरह सौ बच्चे हर साल बंदूक से घायल होते हैं। अमेरिकी प्रशासन को बंदूक संस्कृति ही नहीं बल्कि हथियार संस्कृति पर भी अंकुश लगाना होगा, अब तो दुनिया को जीने लायक बनाने में उसे अधिनी मानसिकता को बदलना होगा। किसी भी संवेदनशील समाज को इस स्थिति को एक गंभीर समस्या के रूप में देखना-समझना चाहिए। यह बेवजह नहीं है कि जिस अमेरिका में ज्यादातर परिवारों के पास अलग-अलग तरह की बंदूकें रही हैं, वहां अब इस हथियार की संस्कृति के खिलाफ आवाजें उठनी शुरू हो गई हैं। देर आये दुरस्त अंतिम क्लवत के अनुसार अमेरिका की आंखें खुले तो अमेरिका के साथ दुनिया को एक शांति एवं अहिंसा का सन्देश जायेगा।

मन जो चाहे वही करो की मानसिकता वहां पनपती है जहां इंसानी रिश्तों के मूल्य समाप्त हो चुके होते हैं, जहां व्यक्तिव्ययी व्यवस्था में बच्चे बड़े होते-होते स्वच्छंद हो जाते हैं। मूढ़ ठीक नहीं की स्थिति में घटना सिर्फ घटना होती है, वह न सुख है और न दुःख। ऐसी स्थिति में आदमी अपनी अंतर्गत शक्तियों को बौना बना देता है। यह दकियानूसी डंग है भीतर की असुरक्षरता को प्रकट करने का। ऐसे लोगों के पास सही जीने का शिष्ट एवं अहिंसक तरीका नहीं होता। वक्त की पहचान नहीं होती। ऐसे लोगों में मान-मर्यादा, शिक्षाचार, संबंधों की आत्मीयता, शांतिपूर्ण सहजीवन आदि का कोई खास ख्याल नहीं रहता। भीतिक सुख-सुविधाएं ही जीवन का अंतिम लक्ष्य हैं। नादब मुनि ने उन्हें मरा-मरा का जाप करने को कहा है। अमेरिकी नागरिकों में इस तरह का एकाकीपन उन्में गहरी हाताशा, तीव्र आक्रोश और विषैले प्रतिशोध का भाव भर रहा है। वे मानसिक तौर पर बीमार हो जाते हैं और अपने पास उपलब्ध खतरनाक एवं घातक बन्दूकों का इस्तेमाल कर हत्याकांड कर बैठते हैं।

मंथन

महर्षि वाल्मीकि ने की थी दुनिया में पहले श्लोक की रचना

योगेश कुमार गोयल

मोबाइल : 9034304041.

मायण' के रचयिता महर्षि वाल्मीकि के अनुभव संदेशों को जन-जन तक पहुंचाने के लिए हर साल अश्विन मास की पूर्णिमा के दिन वाल्मीकि जयंती मनाई जाती है, जो इस वर्ष 28 अक्टूबर को मनाई जा रही है। मायण्यता है कि महर्षि वाल्मीकि के सम्मान में उनकी जयंती रामायण काल से ही मनाई जा रही है। सनातन धर्म के प्रमुख ऋषियों में से एक महर्षि वाल्मीकि की संस्कृत में लिखी गई रामायण को सबसे प्राचीन ग्रंथ माना जाता है। संस्कृत के प्रथम महाकाव्य रामायण की रचना करने के कारण ही उन्हें 'आदिकवि' कहा जाता है। वाल्मीकि रामायण समूचे विश्व में वेद तुल्य विख्यात है, जो 21

भाषाओं में उपलब्ध है और सनातन धर्म मानने वालों के लिए पूजनीय है। राष्ट्र की अमूल्य निधि रामायण का एक-एक अक्षर अमरता का सूचक और महापाप का नाशक है। वाल्मीकि रामायण को ज्ञान-विज्ञान, भाषा ज्ञान, ललित कला, ज्योतिष शास्त्र, आयुर्वेद, इतिहास और राजनीति का केंद्र बिंदु माना जाता है। यह महाकाव्य जीवन के सत्य और कर्तव्य से परिचित कराता है। महर्षि वाल्मीकि ने इसमें कई स्थानों पर सूर्य, चंद्रमा और नक्षत्रों की सटीक गणना की है। इस रामायण को वैदिक जगत का सर्वप्रथम काव्य माना जाता है, जिसमें कुल चौबीस हजार श्लोक हैं। माना जाता है कि महर्षि वाल्मीकि ने ही इस दुनिया में पहले श्लोक की रचना की थी। यही श्लोक संस्कृत भाषा का जन्मदाता है। विभिन्न पौराणिक कथाओं में वर्णित है कि महर्षि वाल्मीकि का नाम रत्नाकर था। वह अपने परिवार का पेट पालने के लिए लोगों को लूट

करते थे। निर्जन वन में एक बार उनकी भेंट नारद मुनि से हुई। उन्होंने नारद को बंदी बनाकर लूटने का प्रयास किया। तब नारद ने पूछा कि तुम ऐसा निन्दनीय कार्य आखिर करते क्यों हो?

रत्नाकर ने उत्तर दिया- अपने परिवार का पेट भरने के लिए। तब नारद मुनि ने उनसे पूछा कि जिस परिवार के लिए तुम इतने पाप कर्म करते हो, क्या वह तुम्हारे इस पाप कर्म में भागीदार बनने के लिए तैयार होगा? इसका उत्तर जानने के लिए रत्नाकर नारद मुनि को पेड़ से बांधकर घर पहुंचे और एक-एक कर परिवार के सभी सदस्यों से पूछा कि मैं डाकू बनकर लोगों को लूटने का जो पाप करता हूँ, क्या तुम उस पाप में मेरे साथ हो?

परिवार के सभी सदस्यों ने कहा कि आप इस परिवार के पालक हैं, इसलिए परिवार का पेट भरना तो आपका कर्तव्य है, इस पाप में हमारा कोई हिस्सा

नहीं है। सभी से एक सा उत्तर सुनकर रत्नाकर उदास हुए और नारद मुनि के पास पहुंचकर उनके पैरों में गिर पड़े।

तत्पश्चात् नारद ने रत्नाकर को सत्य और धर्म के मार्ग पर चलने का ज्ञान दिया। रत्नाकर ने उनसे अपने पापों का प्रायश्चित्त करने का उपपाय पूछा तो नारद मुनि ने उन्हें राम नाम जपने की सलाह दी लेकिन रत्नाकर ने कहा कि मुनिवर! मैंने जीवन में इतने पाप किए हैं कि मेरे मुख से राम नाम का जाप हो ही नहीं पा रहा है। नारद मुनि ने उन्हें मरा-मरा का जाप करने को कहा और इस प्रकार मरा-मरा का जाप करते-करते रत्नाकर के मुख से अपने आप राम नाम का जाप होने लगा। राम नाम में वह इस कर लीन हो गए कि एक तपस्वी के रूप में ध्यानमग्न होकर वर्षों तक घोर तपस्या करने के कारण उनके शरीर पर चीटियों की बाँधी लग गई।

नजरिया

गाँव धोरडो : ग्रामीण पर्यटन का वैश्विक केंद्र

डॉ रघुवीर चारण

भा रत विश्व की सबसे पुरानी सभ्यताओं में से एक है जिसमें बहुसंख्य विविधता और समृद्ध सांस्कृतिक विरासत है। भारत की विविधता और प्राकृतिक सुंदरता दुनियाभर के पर्यटकों को अपनी ओर आकर्षित करती है हमारे यहाँ उत्तर में हिमालय की मनमोहक वादियाँ व कश्मीर घाटी से लेकर दक्षिण में समुद्री तट व मुन्नार की खूबसूरती अद्भुत है वहीं पूर्व में कोणार्क सूर्य मंदिर से लेकर पश्चिम के रेगिस्तान तक सम्पूर्ण भारत अतुल्य है।

हालही में संयुक्त राष्ट्र के विश्व पर्यटन संगठन ने गुजरात के कच्छ जिले के छोटे-से गाँव धोरडो को दुनिया के सर्वश्रेष्ठ पर्यटक गाँवों की सूची में शामिल किया है वर्ष 2023 की इस सूची में 54 गाँव शामिल हैं जिसमें भारत के एकमात्र इस सुंदर गाँव ने अपनी जगह बनाई है। ग्रामीण पर्यटन को बढ़ावा देने के लिए संयुक्त राष्ट्र संगठन द्वारा इसकी शुरुआत 2021 में की गई यह सम्मान उन गाँवों को दिया जाता है जो ग्रामीण इलाकों के विकास और परिदृश्यों, सांस्कृतिक विविधता, स्थानीय मूल्यों और खान-पान परंपराओं के संरक्षण में अग्रणी हैं।

सर्वश्रेष्ठ पर्यटन गाँव पहल ग्रामीण विकास कार्यक्रम के लिए यूएनइडव्यूटीओ पर्यटन की प्रमुख परियोजना है। कार्यक्रम का उद्देश्य यह सुनिश्चित करना है कि पर्यटन आय और विकास में क्षेत्रीय असमानताओं को कम करने, जनसंख्या में गिरावट



से लड़ने, लैंगिक समानता व महिला और युवा सशक्तिकरण को आगे बढ़ाने, नयाचोर और डिजिटलीकरण को आगे बढ़ाने, कनेक्टिविटी, बुनियादी ढांचे में सुधार, वित्त और निवेश तक पहुंच को बढ़ाना शामिल है संयुक्त राष्ट्र की यह वैश्विक योजना ग्रामीण पर्यटन के लिए परिवर्तनकारी होगी।

गुजरात राज्य के कच्छ जिले में सफेद रेगिस्तान में स्थित छोटा सा गाँव धोरडो अपनी पारंपरिक कला व संस्कृति के बूते वैश्विक पर्यटन का केंद्र बना कच्छ के विशालकाय रण में बसा ये गाँव वार्षिक रण उत्सव के लिए प्रसिद्ध है प्रतिवर्ष यहाँ नवंबर से फरवरी तक करीबन चार माह तक रण महोत्सव का आयोजन होता है जिसमें विभिन्न मनोरंजन गतिविधियों व गुजराती पारंपरिक कला और संस्कृति का दर्शन किया जाता है रण

महोत्सव का आरम्भ 2005 में किया गया पहले ये तीन दिन का उत्सव होता था।

कच्छ के इस वीरान रण में एशिया की सबसे बड़ी टेंट सिटी की अस्थायी बसावट होती है जिसके अंदर की सुविधाएँ किसी भी शाही लयाजमे से कम नहीं होती धोरडो में विशेष प्रकार के घरों का निर्माण किया जिसे भूँगा कहते हैं भूँगा विशेष प्रकार की मिट्टी से बनाया गया जिसका तापमान ऋतु के अनुकूल रहता है साथ ही भूकंप प्रतिरोधी होते हैं घरों के ऊपर वहाँ की पारंपरिक कलाकृति भी देखने को मिलेगी आज इस स्मार्ट गाँव ने विश्व पर्यटन मानचित्र पर अपना नाम अंकित करवाया। वार्षिक रण उत्सव के दौरान भूजोती की हस्तशिल्प कला, कच्छी शाल, बांधनी, पारंपरिक खानपान, गुजराती लोक साहित्य और संस्कृति की अनूठी झलक देखने को मिलती है। ग्रामीण पर्यटन में अवल धोरडो ने भारत

की जी-20 अध्यक्षता के तहत प्रथम पर्यटन कार्य समूह की बैठक की मेजबानी की तथा गाँव की अर्थव्यवस्था और क्षेत्र में रोजगार के अवसरों के निर्माण पर पर्यटन बुनियादी ढांचे के विकास और रण उत्सव जैसी पर्यटन संबंधन गतिविधियों की सकारात्मक पहल की। गुजरात दूरिज्म को बढ़ावा देने के लिए अमिताभ बच्चन द्वारा कही गई लाइन कच्छ नहीं देखा तो कुछ नहीं देखा वर्तमान में सही चरितार्थ हो रही है वर्ष 2001 में आए विनाशकारी भूकंप से तबाह हुए कच्छ क्षेत्र में आज पर्यटन से रोजगार के अवसर पैदा हो रहे हैं।

भारत में पर्यटन की स्थिति पर नजर डाले तो अतुल्य भारत अभियान ने भारतीय पर्यटन को वैश्विक मंच प्रदान किया भारत में पर्यटन सबसे बड़ा सेवा उद्योग है, जहां इसका राष्ट्रीय सकल घरेलू उत्पाद (अंश) में 6.237 और भारत के कुल रोजगार में 8.787 योगदान है। अब सालाना लाखों में विदेशी पर्यटक भारत की ओर रुख कर रहे हैं अब भारतीय पर्यटन विभाग द्वारा सुदूर ग्रामीण पर्यटन की अपार सम्भावनाओं को तलाश जा रहा है जिसमें गाँव धोरडो ग्रामीण पर्यटन का बेहतरीन उदाहरण है। देश में ग्रामीण पर्यटन के विकास और प्रचार को बढ़ावा देना चाहिए क्योंकि ग्रामीण पर्यटन से गाँवों की आर्थिक स्थिति मजबूत होगी और हमारी विरासत को नई ऊर्जा मिलेगी ग्रामीण पर्यटन में ग्रामीण भारत के आर्थिक विकास और सामाजिक परिवर्तन को प्रोत्साहित करने की उच्च क्षमता है इससे रोजगार के नए अवसर पैदा होंगे व गाँवों की पारंपरिक स्थानीय कला और संस्कृति को वैश्विक पहचान मिलेगी।

महत्वपूर्ण

Published by Bhupendra Kumar on behalf of News Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act.). Group Editor- Shreekrant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No.RNI No.: TNMH / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, र्णिक, टेंटर एवं सजावटी इत्यादि) पर कोई भी कार्यवाही, प्रतिबद्धता या हमलाएँ का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उपायों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के वादों के लिए जिम्मेवार नहीं है। अगर विज्ञापनदाता विज्ञापन में किया जा रहा वार्ता प्राप्त नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदायी नहीं बना सकता। - दक्षिण भारत राष्ट्रमत

